
ପ୍ରାୟ ଶହେ ବର୍ଷ ତଳର କଥା । ଦେଶ ଆମର ସ୍ଵାଧୀନ ହୋଇ 
ନଥାଏ । ଫିରିଙ୍ଗମାନେ ଆମକୁ ଶାସନ କରୁଥାନ୍ତି । ଗଡ଼ଜାତ ରାଜ୍ୟ 
ଆଠଗଡ଼ । ଏହି ରାଇଜକୁ ଲାଗି ରହିଛି ଗହଳିଆ ଜଙ୍ଗଲ ଚମ୍ପା 
ନାହାକାଣୀ । ଜଙ୍ଗଲ ରାସ୍ତା ଦେଇ ଲମ୍ବି ଯାଇଛି ସରୁ ପାଦଚଲା 
ରାସ୍ତାଟିଏ ସର୍ପେଶ୍ଵର ମହାଦେବ ମନ୍ଦିର ଯାଏ। ୫/୬ ବର୍ଷର 
ପିଲାଟିଏ । ଗୋରା ତକ୍ତକ୍‌ ଦେହ । ସେଦିନ ଏକୁଟିଆ ଚାଲିଥାଏ 
ସେହି ରାସ୍ତା ଦେଇ । କୁଆଡ଼େ ଯିବ ତାହା ବି ସେ ଜାଣେ ନାହିଁ । 
ଅନ୍ୟାୟ, ଭୁଲ୍‌ ଦେଖ୍ଲେ ପ୍ରତିବାଦ କରିବାକୁ ସେ ଡରେ ନାହିଁ । ସତ 
କହିବାକୁ ସେ ପସନ୍ଦ କରେ । 

ସେତେବେଳେ ସେ ଆଠଗଡ଼ର କାଲା ମହାନ୍ତି ଚାହାଳିରେ 
ପଢୁଥାଏ । ତା” ସହିତ ପାଠ ପଢୁଥାଏ ଆଠଗଡ଼ର ସ୍କୁଲ ଇନିସପେକ୍ସର 
ପଞ୍ଚାନନ ମିଶ୍ରଙ୍କ ପୁଅ । ଏ ପିଲାଟି ପରି ଇନିସ୍‌ପେକୂରଙ୍କ ପୁଅ 
ସେତେ ଭଲ ପାଠ ପଢ଼ୁ ନଥାଏ । ସବୁବେଳେ ଶ୍ରେଣୀରେ ପ୍ରଥମ 
ହେଉଥୂବା ଏହି ବାଳକଟିକୁ ପରୀକ୍ଷାରେ ଥରେ ଦ୍ଵିତୀୟ କରି ଦିଆଗଲା। 
ପ୍ରଥମ ହେଲା ସ୍କୁଲ ଇନିସ୍‌ପେକ୍ୁରଙ୍କ ପୂଅ । ଏକଥା ନୀତିବାନ ଏହି 
ବାଳକ ସହନ୍ତା ବା କିପରି ? 

ସେ ପ୍ରତିବାଦ କଲା । ଯେଉଁ ଚାହାଜିରେ ଅନ୍ୟାୟ ହେଉଛି ସେ 
ସେଠାକୁ ପାଠ ପଢ଼ିବାକୁ ଆଉ ଯିବ ନାହିଁ । ପ୍ରାଠ ପଢ଼ିବ ନାହିଁ । 

ରୋକ୍ଠୋକ୍‌ ବାପାଙ୍କୁ ଏକଥା ଶୁଣାଇଦେଲା ¦! ବାପା ରାଗିଗଲେ । 
ଛୋଟ ପିଲାଟା ପାଠ ନପଢ଼ିବାକୁ ଏତେ ଜିଦି ଧରୁଛି । ପାଠ ପଢ଼ିବ 
ନାହିଁ ବୋଲି କହୁଛି । ଗୋଟାଏ ଚାପୁଡ଼ା ପକାଇଲେ ବାପା ତାକୁ 
ତାଗିଦ୍‌ କରିବାକୁ । 

ବାସ୍‌ ! ବାଳକଟି ଆଉ ସହି ପାରିଲା ନାହିଁ । ସତ କହିଲେ 
ଯେଉଁଠି ଦଣ୍ଡ ମିଳୁଛି ସେ ସେଠାରେ ମଧ୍ଯ ରହିବ ନାହିଁ । ଘର ଛାଡ଼ି 
ଚାଲିଲା ଆଗକୁ । ସେ ବା କାହାକୁ ଜାଣିଛି ? ଆଗରେ ଘୋର ଜଙ୍ଗଲ | 
ଚ଼ାଲି ଚ଼ାଲି ଗୋଡ଼ ହାତ ବିନ୍ଧିଲାଣି । ଆଗରେ ଏକ ବଡ଼ ବରଗଛ । 
ସେ ତା'ରି ମୂଳରେ ଟିକିଏ ବସିଗଲା ! ଚ଼ାଲି ଚ଼ାଲି ହାଲିଆ ହୋଇ 
ପଡ଼ିଥ୍ବାରୁ ଆଖ୍‌ ଦୁଇଟା ବୂଜି ହୋଇଗଲା । ସେ ନିଘୋଡ଼ ନିଦରେ 
ଶୋଇଗଲା । 

ଏଣେ ଗାଁ ସାରା ଖୋଜା ଚାଲିଲା ! ବାପା ମା ପୁଅକୁ ଖୋଜି 
ଖୋଜି ନିରାଶ ହେଲେ । ବାପା ସର୍ପେଶ୍ବରଙ୍କ ପୂଜକ ଥ୍ଲେ | ସେ 
ମନେ ମନେ ଠାକୁରଙ୍କୁ ସ୍ଵରଣ କରି ସେହି ରାସ୍ତାରେ ଚାଲିଲେ 
ଠାକୁରଙ୍କ ନିକଟକୁ । କିଛି ବାଟ ଗଲା ପରେ ସେ ଅଟକି ଗଲେ | ଏ 
କଣ ! ତାଙ୍କ ପୁଅ ଶୋଇଛି ଏକ ଝଙ୍କା ଗଛ ମୂଳେ । ତା’ ମୁଣ୍ଡ 
ଉପରେ ଫଣା ଟେକି ରହିଛି ଏକ ବଡ଼ ନାଗ ସାପ । 

ସେ ଖୁବ୍‌ ବଡ଼ ପାଟିରେ ମହାଦେବ ମନ୍ତ୍ର ପାଠ କଲେ । ଚାହୁଁ 
ଚାହୁଁ ନାଗଟି ସେଠାରୁ ଚାଲି ଗଲା । ପିତା ଦୌଡ଼ି ଯାଇ ପୁଅକୁ 
କୋଳେଇ ନେଲେ । କହିଲେ, ଆଜି ଠାକୁର ତୋତେ ବଞ୍ଚାଇଲେ । 
ତା'କୁ ଧରି ଘରକୁ ଫେରିଲେ | ପିଲାଟି ଦିନରୁ ସତ୍ୟ କଥା କହିବାର 
ସାହସ ଦେଖ୍‌ ପିତା ଖୁସି ହେଲେ । 

ପିଲାଟି ଦିନରୁ ସତ୍ଯ କହି ଦଣ୍ଡ ପାଇ ମଧ୍ଯ ପଛେଇ ନଥ୍‌ବା 
ସେଦିନର ଏହି ବାଳକ ହେଉଛନ୍ତି ସ୍ଵାଧୀନତା ସଂଗ୍ରାମୀ, ସାମ୍ବାଦିକ, 
ଜନସେବକ ଡକ୍ସର ରାଧାନାଥ ରଥ | ନାଗ ସାପ ତାଙ୍କ ମୁଣ୍ଡ ଉପରେ 
ଫଣା ଟେକି ଥ୍ବାରୁ ସେଦିନ ଗାଁ ସାରା ଚହଳ ପଡ଼ିଗଲା । ଲୋକେ 
କହନ୍ତି, ନାଗସାପ ଯାହା ମୁଣ୍ଡ ଉପରେ ଫଣା ଟେକେ ଭବିଷ୍ୟତରେ 
ସେ ଦିନେ ବଡ଼ ଲୋକ ହୁଏ ! ଦେଶ ବିଦେଶରେ ନାଁ କରେ ! ଏହା 
ଜାଣି ପିତା ମାତା ସେତେବେଳେ ଆନନ୍ଦିତ ହୋଇଥୁ୍‌ଲେ । 
ଜନ୍ମ ଓ ବାଲ୍ୟଢଜୀବନ 

ରାଧାନାଥଙ୍କ ଜନ୍ଧ ବେଳେ ଦେଶରେ ରାଜାରାଜୁଡ଼ାଙ୍କ ଶାସନ 
ଚାଲିଥାଏ । ଗଡ଼ଢାତ ରାଜ୍ୟ ଆଠଗଡ଼ । ୧୮୯୬ ମସିହା ଡିସେମ୍ବର 
ମାସର ଶୀତ ସକାଳ |! ଆଠଗଡ଼ର ଏକ ଧାର୍ମିକ ହିନ୍ଦୁ ପରିବାରରେ 
ସେ ଜନ୍ମ ଗ୍ରହଣ କରିଥୁଲେ । ତାଙ୍କ ବାପାଙ୍କ ନାମ ପଶ୍ଡିତ ଜଗନ୍ନାଥ 
ରଅ, ମାଆଙ୍କ ନାମ କମଳା ଦେବୀ । ସେତେବେଳେ ଗଡ଼ଜାତର 
ରାଜାମାନେ ନିଜ ରାଜ ଦରଦାରକୁ ଅନେକ କୁଳୀନ ବେଦଞ୍ଞ ବ୍ରାହ୍ମଣଙ୍କ 
ନିମନ୍ତ୍ରଣ କରି ଆଣୁଥ୍‌ଲେ । 

ଆଠଗଡ଼ରାଜା ବିଶ୍ବନାଥ ଦେବ ବର୍ମା ମଧ୍ଯ ପୂରୀ ଅଞ୍ଚଳରୁ 
ପଶ୍ତିତ ଜଗନ୍ନାଥ ରଥଙ୍କ ସମେତ ୫ ଜଣ ବ୍ରାହ୍ମଣଙ୍କୁ ଆଣି ଆଠଗଡ଼ରେ 
ସ୍ଥାୟୀଭାବେ ରଖାଇବାର ବ୍ୟବସ୍ତା କରିଥୁଲେ । ଏହି ପଣ୍ଡିତମାନଙ୍କ 
ମଧ୍ଯ ରାଜା ବିଭିନ୍ନ ଉପାଧ୍‌ ପ୍ରଦାନ କରିଥୁଲେ । ଏହିମାନଙ୍କ ମଧ୍ଯରୁ 
ରାଧାନାଥଙ୍କ ପିତା ପଣ୍ତିତ ଜଗନ୍ନାଥ ରଥଙ୍କୁ ବିଦ୍ୟାରନ୍‌ ଉପାଧ୍‌ରେ 
ରାଜା ଭୂଷିତ କରିଥ୍ଲେ । ରାଜା ଆଠଗଡ଼ରେ ରାଧାନାଥପୂର ଶାସନ 
ନାମରେ ଏକ ଶାସନ ବସାଇ ସେଠାରେ ଏହି ପଡଶ୍ତିତମାନଙ୍କ 

ରଖାଇଥ୍୍‌ଲେ । ଆଠଗଡ଼ ରାଜାଙ୍କର ଦୂଇ ରାଣୀ ଥୁଲେ । ରାଧପ୍ରିୟା 
ଓ କୃଷ୍ଣପ୍ରିୟା । ରାଧାପ୍ରିୟାଙ୍କର କୌଣସି ପିଲାଛୁଆ ନଥ୍‌ଲେ । ରାଜା 
ତାଙ୍କରି ନାମ ଅନୁସାରେ ରାଧାନାଥପୂର ଶାସନ ବସାଇଥ୍‌ଲେ । 

୧୩୦୫ ସାଲ ବିଛା ୨୩ ଦିନ ୧୮୯୬ ମସିହା ଡିସେମ୍ବର 
ମାସ ୬ ତାରିଖ । ଏହି ଦିନ ସକାଳେ ପିତାମାତାଙ୍କ ପ୍ରଥମ ସନ୍ତାନ 
ରୂପେ ରାଧାନାଥ କନ୍ମ୍‌ ଗ୍ରହଣ କଲେ । ସେ ଥୁଲେ ନୂଆ କରି 
ବସାଯାଇଥ୍‌ବା ରାଧାନାଥପୁର ଶାସନର ପ୍ରଥମ ସନ୍ତାନ | ରାଧାନାଥ 
ଜନ୍ମ ଖବର ପାଇ ଆଠଗଡ଼ ରାଜା ପଶ୍ଡିତ ରଥଙ୍କ ଘରକୁ ଆସିଥୁଲେ | 
ସେ ଗୋଟିଏ ନାଲି ରଙ୍ଗର ଗାର ରାଧାନାଥ କ୍ଷୀର ଖାଇବାକୁ ପଶ୍ଡିତ 
ରଥଙ୍କୁ ଉପହାର ଦେଇଥୁଲେ । 

ପିତା ମାତାଙ୍କ ସ୍ପେହରେ ରାଧାନାଥ କ୍ରମେ ବଢ଼ିବାରେ ଲାଗିଲେ । 
ପଵ୍ତିତ ରଥ ରାଜାଙ୍କଠାରୁ ମାସିକ ଆଠ ଟଙ୍କା ଦରମା ପାଉଥୁଲେ। 
ଏହା ଛଡ଼ା ରାଜା ମଧ୍ଯ ତାଙ୍କର ଚୃଳିବା ପାଇଁ ଜମିବାଡ଼ି ଖଞ୍ଜି 
ଦେଇଥ୍‌୍ଲେ | ରାଧାନାଥଙ୍କ ପରେ ତାଙ୍କ ପିତାମାତାଙ୍କର ଆଉ ୪ଟି 
ପୁଅ ଓ ୨ଟି ଝିଅ ହୋଇଥ୍୍‌ଲେ | ଏହି ପାଞ୍ଚ ପୁଅମାନେ ହେଲେ - 
ରାଧାନାଥ, କୃଷ୍ଣ ଚୃନ୍ଦ୍ର କାଶୀନାଥ, ବିଶ୍ଵନାଥ ଓ ଶିବରାମ । ଝିଅମାନେ 
ହେଲେ ଲକ୍ଷ୍ମୀ ଓ ନୀଳମଣି । ୧୯୪୫ ଜ୍ୟେଷ୍ଠ କୃଷ୍ଣ ତ୍ରୟୋଦଶୀ 
ଚିଥ୍‌ରେ ରାଧାନାଥଙ୍କ ପିତା ପଶ୍ରିତ ରଥଙ୍କର ମୃତ୍ୟୁ ଘଟିଥ୍ଲା ଓ 
୧୯୬୫ ମସିହାରେ ତାଙ୍କ ମାତାଙ୍କର ପରଲୋକ ହୋଇଥଲା । 
ବାଲ୍ୟ ଶିକ୍ଷା 

ସେତେବେଳେ ସଲ କଲେଜର ନାମ ଗନ୍ଧ ନ ଥୁଲା । ଚ଼ାହାଳି 
ବା ଅବଧାନଙ୍କ ଟୁଙ୍ଗୀ ଘରେ ପିଲାଏ ପାଠ ପଢୁଥ୍‌ଲେ । ୫ ବର୍ଷ 

ବୟସରେ ରାଧାନାଥ ଆଠଗଡ଼ର କାଲା ମହାନ୍ତିଙ୍କ ଚାହାଳିରେ ପାଠ 
ପଢ଼ିବାକୁ ଭରି ହେଲେ । ସେ ଭାରି ଚଞ୍ଚଳ ଥ୍‌ଲେ ଓ ଶ୍ରେଣୀରେ ପାଠ 
ପଢ଼ାରେ ପ୍ରଥମ ହେଉଥ୍‌ଲେ। ପ୍ରାୟ ଦୂଇ ବର୍ଷ ଯାଏ ସେ କାଲା 
ମହାନ୍ତିଙ୍କ ଚାହାଳିରେ ପାଠ ପଢ଼ିଥିଲେ। 

ରାଧାନାଥଙ୍କ ପିତାଙ୍କର ଆର୍ଥକ ଅବସ୍ଥା ସେତେ ଭଲ ନଥ୍ଲା । 
ତେଣୁ ରାଧାନାଥ ଅଳ୍ପ ପାଠ ପଢ଼ି ପିତାଙ୍କୁ କର୍ମକାଣ୍ଡରେ ସାହାଯ୍ୟ 
କରନ୍ତୁ ବୋଲି ପଶ୍ତିତ ରଥ ଚ଼ାହୂଥ୍‌ଲେ । ରାଧାନାଥଙ୍କର କିନ୍ତୁ ଉଚ୍ଚ 
ଅଭିଳାଷ ଥୁଲା | ପାଠ ପଢ଼ି ବଡ଼ ହାକିମ ହେବାକୁ ସେ ଚ଼ାହୂଥ୍‌ଲେ । 
କଥାରେ ଅଛି - 

“ଇଛା ଥ୍ଲେ ଉପାୟ ବଳେ ବଳେ ଆସେ !” 

ତେଣୁ ପିତାଙ୍କ ଇଛା ପୂରଣ ହେଲା ନାହିଁ । ରାଧାନାଥ ପାଠ 
ପଢ଼ିବାକୁ ନିଜ ମାମୁ ପଣ୍ତିତ ଲୋକନାଥ ମହାପାତ୍ରଙ୍କ ସହ ବାଲେଶ୍ବର 
ଯାଇଥ୍ଲେ । ସେଠାରେ ପଶ୍ଡିତ ମହାପାତ୍ର ଜିଲ୍ଲା ସ୍କୁଲରେ ସଂସ୍କୃତ 
ଶିକ୍ଷକ ଥଲେ ! ରାଧାନାଥ ମାମୁଙ୍କ ନିକଟରେ ରହି ବାଲେଶ୍ବର 
ବାରବାଟୀ ଜୂବ୍ରଲି ସ୍କୁଲରେ ମାଇନର ପଢ଼ିବାକୁ ଭରି ହେଲେ । 

ସେତେବେଳେ ବାଲେଶ୍ବର ଯିବାକୁ ରାସ୍ତାଘାଟ ନ ଥୁଲା | ଘଞ୍ଚ 
ହଙ୍ଗଲ ପୂର୍ଣ୍ଣ ହୋଇ ରହିଥ୍‌ଲା । ଚୋର ଡାକୁ ମଧ୍ଯ ରାସ୍ତାରେ ଲୋକଙ୍କୁ 
?ଇରାଣ କରୁଥ୍‌ଲେ ! ଏକମାତ୍ର କଟକରୁ ବାଲେଶ୍ଵର ରେଳଚଗାଡ଼ି 
୨!ଲୁଥ୍ଲା । ରେଳରେ ବସି ରାଧାନାଥ ବାଲେଶ୍ଵର ଗଲେ ଓ 
।୦ପଢ଼ାରେ ଲାଗି ଗଲେ । ସେ ସବ୍ରବେଳେ ଶ୍ରେଣୀରେ ପ୍ରଥମ 
;ହଉଥ୍ଲେ | ସେ ସୁଲଳିତ କଣ୍ଠରେ ଗୀତ ମଧ୍ଯ ବୋଲି ପାରୁଥ୍ଲେ । 

ସେତେବେଳେ ବାଲେଶ୍ବରର ଜମିଦାର ଥଲେ ରାଜା ବୈକୁଣ୍ଠନାଥଦେ | 

ସ୍କୁଲର ବାର୍ଷିକ ଉତ୍ସବରେ ମୁଖ୍ୟ ଅତିଥ୍‌ ରୂପେ ଯୋଗ ଦେଇ 
ରାଜା ସେବର୍ଷ କେବଳ ରାଧାନାଥଙ୍କ ୪୭ଟି ପୁରସ୍ବାର ପ୍ରଦାନ 
କରିଥ୍ଲେ । ଜଣେ ପିଲା ଏତେ ଗୁଡ଼ିଏ ପୁରସ୍ବାର ପାଇବା ଘଟଣା 
ସମସ୍ତଙ୍କୁ ଅବାକ୍‌ କରି ଦେଇଥ୍‌ଲା | ସମସ୍ତେ ରାଧାନାଥଙ୍କ ପ୍ରତିଭା ଓ 
ଗୁଣ ଦେଖ୍‌ ତାଙ୍କର ପ୍ରଶଂସା କରିଥଲେ | 

ସେ କାହାକୁ ଡରୁ ନଥୁଲେ | ଦିନେ ତାଙ୍କ ସ୍ତୁଲ ପରିଦର୍ଶନରେ 
ଆସିଥ୍‌ବା ସ୍କୁଲ ଇନିସପେକୂର ଜଣେ ଗୋରା ସାହେବଙ୍କ ସେ କେତେକ 
ପ୍ରଶ୍ନ ପଚାରିଥ୍‌ଲେ । ଏଥୁପାଇଁ ତାଙ୍କୁ ହେଡ଼ ମାଷ୍ଟରଙ୍କ ଠାରୁ ବେତ 
ମାଡ଼ ସହିବାକୁ ହୋଇଥଲା । କିନ୍ତୁ ଇଂରେଜ ସାହେବ ରାଧାନାଥଙ୍କ 
ସାହସିକତା ପାଇଁ ସ୍କୁଲ ପରିଦର୍ଶନ ଖାତାରେ ରାଧାନାଥଙ୍କର ଉଚ୍ଚ 
ପ୍ରଶଂସା କରିଥ୍ଲେ | ୧୯୦୮ ରୁ ୧୯୧୧ ଯାଏ ବାଲେଶ୍ବରରେ 
ପଢ଼ି ସେ ମାଇନର ପାସ୍‌ କରିଥ୍‌ଲେ । ସେଠାରୁ ବୃରିପାଇ ହାଇସ୍ତୁଲ୍‌ରେ 
ଶିକ୍ଷା ପାଇଁ କଟକ ରେଭେନ୍ସା କଲେଚିଏଟ ସ୍କୁଲରେ ନାମ 
ଲେଖାଇଥ୍‌ଲେ । 
ହାଇସ୍କୁଲ ଶିକ୍ଷା ଓ ବିବାହ 

କଟକ କଲିଜିଏଟ ସ୍କୁଲରେ ପଢ଼ିବା ସମୟରେ ସେ ପାଉଥ୍‌ବା 
ଅଳ୍ପ ବୃତ୍ତି ଟଙ୍କା ବ୍ୟତୀତ ତାଙ୍କର ଆଉ କିଛି ସମ୍ବଳ ନଥୁଲା । ପିତାଙ୍କ 
ଅବସ୍ଥା ଭଲ ନଥୁଲା । ସାନ ସାନ ଭାଇ ଭଉଣୀମାନେ ମଧ୍ଯ ପାଠ 
ପଢ଼ୁଥ୍ଲେ । ତେଣୁ ପିତା ତାଙ୍କୁ ପଇସାଟିଏ ମଧ୍ଯ ସାହାଯ୍ଯ ଦେଇ 
ପାରୁ ନଥ୍‌ଲେ ! 

ସେତିକିବେଳେ ସମ୍ବଲପୁରର ବିଶିଷ୍ଟ ସମାଜସେବୀ ବାନସପ୍ରସ୍ଥୀ 
ଧରଣୀଧର ମିଶ୍ରଙ୍କ ପୁତ୍ର ଡାକ୍ତର ରାମଚନ୍ଦ୍ର ମିଶ୍ର କଟକ ମେଡ଼ିକାଲରେ 
'ଆନାଟୋମୀ? ବିଭାଗର ଅଧ୍ଯାପକ ଥୁଲେ | ତାଙ୍କର ପୁତୁରା ନୀଳାଦ୍ରି 
ମିଶ୍ର ରେଭେନ୍ସା। କଲିଚଢିଏଟ ସ୍କୁଲରେ ସେତେବେଳେ ନାମ 
ଲେଖାଇଲେ । ନୀଳାଦ୍ରିଙ୍କ ପିତାଙ୍କ ନାମ ଶ୍ରୀ ମଦନ ମୋହନ ମିଶ୍ର । 
ନୀଳାଦ୍ରି ରାମବାବୂରଙ୍କ ଘରେ ରହି କଲିଜିଏଟ ସ୍କୁଲରେ ପାଠ ପଢୁଥ୍‌ଲେ । 
ସେ ଥ୍ଲେ ରାଧାନାଥଙ୍କ ସହପାଠୀ । ସେତେବେଳେ କଲିଜିଏଟ ସ୍କୁଲର 
ହେଡ଼ମାଷ୍ଟର ଥୁଲେ ମିଃ. ଡବ୍ଲ୍ୟୁ. ଡବ୍ଲ୍ୟୁ ହଣ୍ଡରସନ । ଏହା ଛଡ଼ା 
ଜଗନ୍ନାଥ ମହାପାତ୍ର ଓ ପଶ୍ତିତ ମୃତ୍ୟୁଞ୍ୟ ରଥ ପ୍ରମୁଖ ଅନେକ 
ନାମଜାଦା ଶିକ୍ଷକ ଏଠାରେ ପାଠ ପଢ଼ାଉଥ୍‌ଲେ । 

ରାଧାନାଥ ନୀଳାଦ୍ରିଙ୍କ ଘରେ ତାଙ୍କ ସହିତ ଏକାଠି ରହି ପାଠ 
ପଢ଼ିଥ୍ଲେ | ସହପାଠୀ ହେଲେ ମଧ୍ଯ ସେ ନୀଳାଦ୍ରିଙ୍କୁ ପାଠ ବୁଝାଇ 
ଦେଉଥ୍‌ଲେ । ଅଢ଼େଇବର୍ଷ କାଳ ନୀନଳାଦ୍ରିଙ୍କ ସହିତ ଡାକ୍ତର ରାମଚନ୍ଦ୍ର 
ମିଶ୍ରଙ୍କ ଘରେ ମାଗଣାରେ ରହି ସେ ପାଠପଢ଼ିବାର ସୁବିଧା ପାଇଥିଲେ । 

କଲିଜିଏଟ ସ୍କୁଲରେ ପଢ଼ିବା ସମୟରେ ନେତାଜୀ ସୁଭାଷ ଚନ୍ଦ୍ର 
ବୋଷ ରାଧାନାଥଙ୍କ ଉପର ଶ୍ରେଣୀରେ ପଢ଼ୂଥ୍‌ଲେ । ନେତାଜୀଙ୍କ 
ସ୍ବାଧୀନ ମନୋଭାବ, ସାହସ ଓ ନିଷ୍ଠା ରାଧାନାଥଙ୍କ ଉପରେ ପ୍ରଭାବ 
ପକାଇ ପାରିଥ୍ଲା ! ପାଠ ପଢ଼ିବା ବେଳେ ଆମ ଦେଶ କିପରି 
ପରାଧୀନତାରୁ ମୁଲ୍ତିପାଇବ ସେ ବିଷୟରେ ମଧ୍ଯ ରାଧାନାଥ ବନ୍ଧୁମାନଙ୍କ 
ସହ ଅନେକ ସମୟରେ ଆଲୋଚନା କରୁଥ୍‌ଲେ । ରାଧାନାଥଙ୍କ 
ପାଠପଢ଼ା ପ୍ରତି ଆଗ୍ରହ ଦେଖ୍‌ ନେତାଜୀଙ୍କ ପିତା ଜାନକୀ ନାଥ 


୭ 


Digitized by srujanika@gmail.com 


ବୋଷ ରାଧାନାଥଙ୍କୁ ମାସିକ ଦୁଇ ଟଙ୍କା ସାହାଯ୍ୟ ଦେଉଥ୍‌ଲେ । କଟକ 
ଟ୍ରେଡ଼ିଂ କମ୍ପାନୀର ପ୍ରତିଷ୍ଠାତା ପଣ୍ତିତ ଆକୁଳି ମିଶ୍ର ମଧ୍ଯ ବେଳେ ବେଳେ 
ତାଙ୍କୁ ପଢ଼ିବା ପାଇଁ ସାହାଯ୍ୟ କରୁଥ୍‌ଲେ । 

ତାଙ୍କୁ ଏହି ସମୟରେ ବହୁ କଷ୍ଟ ଅଭାବ ଅନଟନ ଭିତରେ 
ସମୟ ବିତାଇବାକୁ ହେଉଥ୍‌ଲା । ସେତେବେଳେ ପଵଶ୍ଡିତ ବିଶ୍ଵନାଥ 
କର ଓ ପଣ୍ଡିତ ଆକ୍ରଳି ମିଶ୍ରଙ୍କ ସୁପାରିଶରେ ରାଧାନାଥ ସାମୟିକ 
ଭାବେ ଉଜ୍କଳ “ˆ ସାହିତ୍ୟ ସମାଜ ' ଓ “ “ଉକୁଳ ସାହିତ୍ୟ” ' ପତ୍ରିକାର 
ପ୍ରସାର ପାଇଁ କାର୍ଯ୍ୟ କରୁଥ୍‌ଲେ ! ଏ ବାବଦରେ ସେ ମାସକୁ ଏକ 
ଟଙ୍କା ପାଉଥ୍‌ଲେ | ଏଥ୍‌ପାଇଁ ତାଙ୍କୁ ବାଲେଶ୍ଵର ଓ ଖୋର୍ଦା ପ୍ରଭୃତି 
ସ୍ଥାନକୁ ଯିବାକୁ ହେଉଥ୍‌ଲା । ସେ ଉତ୍କଳ ସାହିତ୍ୟ ସମାଜ କାମରେ 
ବାଲେଶ୍ବର ଯାଇଥ୍ବା ବେଳେ ସେଠାରେ ମ୍ୟାଲେରିଆ ଜ୍ଵରରେ ପୀଡ଼ିତ 
ହୋଇଥ୍‌ଲେ । ଅନେକ ଦିନ ରୋଗରେ ପଡ଼ି କଷ୍ଠ ପାଇବା ପରେ 
ସେ ସୁସ୍ଥ ହୋଇଥ୍‌ଲେ । କଟକରୁ ଆଠଗଡ଼ ଛୁଟିରେ ଯିବାବେଳେ 
ନାଉରୀକୁ ଦେବା ନିମନ୍ତେ ପଇସା ନଥ୍‌ବାରୁ ସେ କଣ୍ଟିଆ ନଦୀ ପହଁରି 
ପାରି ହୋଇ ସେପାରିରେ ପହଁଞ୍ଲେ । 

ମାଟ୍ରିକ ପରୀକ୍ଷା ଦେବା ପାଇଁ ରାଧାନାଥଙ୍କ ନିକଟରେ ପଇସା 
ନଥୁଲା । ସେ ଗୋପାଳ ପ୍ରହରାଜ, ଜାନକୀନାଥ ବୋଷ ଓ ମଧୁସୂଦନ 
ଦାସଙ୍କ ନିକଟରୁ ଟଙ୍କା ସାହାଯ୍ୟ ନେଇ ପରୀକ୍ଷା ଫିଜ୍‌ ଦାଖଲ 
କରିଥ୍ଲେ । ୧୯୧୬ ମସିହାରେ ସେ ପ୍ରଥମ ଶ୍ରେଣୀରେ ମାଟ୍ରିକ 
ପାସ୍‌ କଲେ । ଉଚ୍ଟ ଶିକ୍ଷା ପାଇଁ ତାଙ୍କର ଇଛ୍ଛା ଥୁଲା । ଏପରିକି ସେ 
ଡାକ୍ତରୀ ପାଠ ପଡ଼ିବାକୁ ଏଲ. ଏମ. ପି. ପରୀକ୍ଷା ଦେଇ ସେଥୁରେ 

ପାଶ୍‌ କରିଥୁଲେ | କିନରୁ ଟଙ୍କା ପଇସାର ଅଭାବ ଅନଟନ ଯୋଗୁ ସେ 
ଡାକ୍ତରୀ ପାଠ ପଢ଼ିପାରିନଥ୍ଲେ । କଥାରେ ଅଛି “ଭଗବାନ ଯାହା 
କରନ୍ତି ପ୍ରାଣୀର ମଙ୍ଗଳ ପାଇଁ ।” 

ଯଦି ସେଦିନ ରାଧାନାଥ ଡାକ୍ତରୀ ପଢ଼ିଥଆାନ୍ତେ ଡେବେ ସେ 
ହୁଏତ କେତେକ ରୋଗୀଙ୍କର ସେବା କରି ପାରିଥାନ୍ତେ । ମାତ୍ର ଓଡ଼ିଶାର 
ଲକ୍ଷ ଲକ୍ଷ ଗରିବ ଜନତାଙ୍କ ସେବା କରିବା ହୁଏତ ତାଙ୍କ ଦ୍ଵାରା ସମ୍ଭବ 
ହୋଇ ପାରି ନଥାନ୍ତା। ସେ କିଛି ଟଙ୍କା ଯୋଗାଡ଼ କରି କଲେଜର 
ପ୍ରଥମ ବର୍ଷ କଳା ଶ୍ରେଣୀରେ ନାମ ଲେଖାଇଥୁଲେ । ମାତ୍ର କଲେଜରେ 
ପଢ଼ିବା ତାଙ୍କ ଦ୍ଵାରା ସମ୍ଭବ ହୋଇ ପାରି ନ ଥଲା । ପାଠପଢ଼ା ନିଶା 
ଛାଡ଼ି ସେ ପରିବାର ଚଳାଇବାକୁ ଚ଼ାଜିରି ଖୋଜିବାରେ ଲାଗିଗଲେ । 

ସେତେବେଳେ ବାଲ୍ୟବିବାହ ପ୍ରଥା ପ୍ରଚଳିତ ଥୁଲା । ରାଧାନାଥଙ୍କ 
ବାରଣ ସତ୍ତ୍ଵେ ବାଙ୍କୀ ରଗଡ଼ିର ପୀତାମ୍ବର ଶାସନ ନିବାସୀ ନୀଳାମ୍ବର 
ମହାପାତ୍ରଙ୍କ ତୃତୀୟ କନ୍ୟା ସାବିତ୍ରୀ ଦେବୀଙ୍କ ସହିତ ତାଙ୍କର ବିବାହ 
୧୯୧୬ ମସିହାରେ ମାଟ୍ରିକ ପରୀକ୍ଷା ଦେବା ବର୍ଷ ହୋଇ ଯାଇଥଲା । 
ସେତେବେଳେ ବିବାହ ନିଷ୍ପତ୍ତି ଗୁରୁଜନମାନେ ନେଉଥୁଲେ । ପିଲାମାନେ 
କେବଳ ବାପ-ମା ଠିକ୍‌ କରିଥୁବା ପ୍ରସ୍ତାବରେ ରାଜି ହେଉଥ୍‌ଲେ। 
ଏହା ପିଲାମାନଙ୍କର କର୍ରବ୍ୟ ଥ୍ଲା । ବିବାହ ବେଳେ ରାଧାନାଥଙ୍କ 
ବୟସ ୧ ୬/୧୭ ବର୍ଷ ଓ ସାବିତ୍ରୀ ଦେବୀଙ୍କ ବୟସ ଥୁଲା ମାତ୍ର ୧୧ 
ବର୍ଷ । 
ଚାକିରି ଜୀବନ 

ପାଠପଢ଼ା ଛାଡ଼ି ବାଧ ହୋଇ ପରିବାର ଚଳାଇବାକୁ ତାଙ୍କୁ 
ଚାକିରି ଖୋଜିବାକୁ ହେଲା । ସମ୍ବଲପୁରର ବିଶିଷ୍ଟ ବ୍ୟର୍ତି ଡାକ୍ତର 
ରାମଚନ୍ଦ୍ର ମିଶ୍ରଙ୍କ ପିତା ବାନପ୍ରସ୍ଥୀପଣ୍ତିତ ଧରଣୀଧର ମିଶ୍ରଙ୍କ ପରିବାର 
ସହିତ ତାଙ୍କର ଘନିଷ୍ଠତା ଥୁଲା । ତାଙ୍କର ସମ୍ବଲପୁରରେ ଏକ 
ଛାପାଖାନା ଥ୍ଲା । ଥରେ ସେ ରାଧାନାଥଙ୍କ ତାଙ୍କ ପ୍ରେସରେ ଯାଇ 
କାମ କରିବାକୁ କହିଥୂଲେ ! ରାଧାନାଥ ତାଙ୍କରି କଥା ମନେ ପକାଇ 
ଯାଇ ସମ୍ବଲପୁରରେ ପହଁଞ୍ଚଲେ । ତାଙ୍କ ପ୍ରେସ୍‌ରେ କାମ କଲେ ।" 
ରାଧାନାଥ ତାଙ୍କରି ଘରେ ରହୁଥ୍ଲେ । ପ୍ରେସ୍‌ର ସବୂ କାମ ବ୍ରଝୁଥ୍ଲେ ! 
ସେଠାରେ କାମ କରିବା ଭିତରେ ତାଙ୍କର ପ୍ରେସ୍‌ ବିଷୟରେ ଜ୍ଞାନ 
ବଢ଼ି ଯାଇଥଲା ! 

ସେଠାରେ କିଛି ଦିନ କାମ କରିବା ପରେ ସେ ସମ୍ବଲପୁର 


ପଲିସ ବିଭାଗରେ କିଛି କାକ କାମ କରିଥଲେ | ରାତ୍ରିରେ ପ୍ରେସ୍‌ରେ 

ଓ ଦିନରେ ପୁଲିସ୍‌ ଅଫିସରେ କାମ କରି ସେ ପଇସା ରୋଜଗାର 
କରି ଘରକୁ ପଠାଉଥ୍ଲେ । ସେତେବେଳେ ମିଃ. ବଟରଫିଲନ଼୍‌ ନାମକ 
ଜଣେ ସାହେବ ସମ୍ବଲପୁରର ପୂଲିସ ଅଫିସର ଥ୍୍‌ଲେ। ସେ 
ରାଧାନାଥଙ୍କ କାର୍ଯ୍ୟଦକ୍ଷତା ଓ ଇଂରାଜୀ ଞ୍ଞାନ ପାଇଁ ତାଙ୍କ ଭାରି ଭଲ 
ପାଉଥ୍ଲେ । ସେହି ସମୟରେ ପ୍ରଥମ ବିଶ୍ବଯୁଦ୍ଧ ଆରମ୍ଭ 
ହୋଇଯାଇଥାଏ । ସାରା ପୃଥ୍ବୀ ଖାଲି ପଡୁଥାଏ ଉଠୁଥାଏ । 

ଯୁଦ୍ଧରେ ଯୋଗ ଦେବାକୂ ଗୋରା ସାହେବଙ୍କ ପାଖକୁ ଚ୍ରିଠି 
ଆସିଲା । ଦିନେ ଗୋରା ସାହେବ ରାଧାନାଥଙ୍କୁ ଡାକି କହିଇେ, 
“ରାଧାନାଥ ! ମୁଁ ଯୁଦବରେ ଯୋଗ ଦେବାକୁ ଯାଉଛି । ମୋର ଜଣେ 
ବନ୍ଧୁ ସିଂହଭୂମ ଜଙ୍ଗଲ ବିଭାଗରେ ଅଫିସର ଅଛନ୍ତି । ମୁଁ ତୁମ ବିଷୟରେ 
ତାଙ୍କୁ ଲେଖ୍‌ ଦେଉଛି । ତୁମେ ଯାଇ ସେଠାରେ ଚାକିରି କର” । 
ନିଜର ଆର୍ଥକ ଅବସ୍ଥା ଅତି ଖରାପ ଥ୍ବାରୁ ରାଧାନାଥ ସାହେବଙ୍କ 
କଥାରେ ରାଜି ହୋଇ ଗଲେ । ୧୯୧୮ ମସିହାରେ ସିଂହଭୂମରେ 
ପହଁଞ୍ଲେ । ସେତେବେଳେ ଜଷ୍ଟିସ ହରିହର ମହାପାତ୍ରଙ୍କ ପିତା ପଶ୍ିତ 
କାଶୀନାଥ ମହାପାତ୍ର ଚ଼ାଇଁବସା ହାଇସ୍କୁଲରେ ପଡ୍ତିତ ଥାନ୍ତି । ଜଙ୍ଗଲ 
ବିଭାଗର ଭାରପ୍ରାପ୍ତ ଅଫିସର ଥାନ୍ତି ମିଃ. ଏଫ୍‌. କେ. ମ୍ୟାକନିସ୍‌ ଓ 
ଜଙ୍ଗଲ ଆଞ୍ଚଳିକ ଅଫିସର ଥାନ୍ତି ଜେ. ଇ. ସ୍ଵଟ ସାହେବ । ଚ଼ାଇଁବସାର 
ଡେପୁଟି କମିଶନର ଥାନ୍ତି ଗ୍ୟାରେଟ୍‌ ସାହେବ । 

ରାଧାନାଥ ମ୍ୟାକିନସ୍‌ ସାହେବଙ୍କ ଦେଖା କଲେ | ତାଙ୍କୁ ସଙ୍ଗେ 
ସଙ୍ଗେ ଚାକିରି ମିଳିଗଲା । ସେତେବେଳେ ରାଧାନାଥ ମାସକୁ ୭୫ 
ଟଙ୍କା ଦରମା ପାଉଥ୍‌ଲେ | ତାଙ୍କ ଉପରେ ପରିବାରର ସମସ୍ତେ ନିର୍ଭର 

କରୁଥ୍ଲେ । ବଡ଼ପୁଅ ହିସାବରେ ସେ ତାଙ୍କର ଚାରି ଭାଇଙ୍କର 
ପାଠପଢ଼ା ଖର୍ଚ୍ଚ ବୃଝିବା ସହିତ ଘର ଖର୍ଚ ପାଇଁ ପ୍ରତ୍ୟେକ ମାସରେ 
ଟଙ୍କା ପଠାଉଥ୍‌ଲେ । ଅନ୍ୟାୟଭାବେ ଟଙ୍କା ରୋଜଗାର କରିବାକୁ 
ସେ ପସନ୍ଦ କରୁ ନ ଥୁଲେ | ବହୁ କଷ୍ଟରେ ଚ଼ୂଳୁଥ୍‌ଲେ ମଧ୍ଯ ଚୋରା 
ପଇସା ରୋଜଗାରକୁ ସେ ଘୃଣା କରୁଥ୍‌ଲେ । ଅନେକ କଣ୍ଡାକୂର 
ତାଙ୍କୁ ଉପର ଅଫିସରଙ୍କ ଠାରୁ କାମ ହାସଲ କରାଇ ଦେବାକୁ 
ହାତଗୁଞ୍ଜା ଦେବାକୁ ଚେଷ୍ଟା କରି ବିଫଳ ହୋଇଥ୍‌ଲେ । 
ଉଚ୍ଳମଣିଙ୍କ ସହିତ ସାକ୍ଷାତ 

ସେତେବେଳେ ଇଂରେଜ ଶାସନ । ବାଘ ଛେଳି ଏକା ତୁଠରେ 
ପାଣି ପିଉଥ୍ଲେ । ସିଂହଭୂମରେ ବାସ କରୁଥ୍ବା ଓଡ଼ିଆମାନେ ବଡ଼ 
ହଇରାଣ ହେଉଥ୍‌ଲେ । ଓଡ଼ିଆ ଭାଷାକୁ ଉଠାଇ ଦେବାକୁ ଚକ୍ରାନ୍ତ 
ହେଉଥଲା । କଲିକତାରେ କାମ କରୁଥ୍ବା ଓଡ଼ିଆ ଶ୍ରମିକମାନେ ବିଶେଷ 
କରି ଝୋଟ କଳଜରେ କାମ କରୁଥ୍‌ବା ଗରିବ ଶ୍ରମିକମାନେ ବହୁ 
ଦୂଃଖକଷ୍ଟରେ ସମୟ କଟାଉଥ୍‌ଲେ | ସେମାନଙ୍କ ସୁଖ ଦୂଃଖ ବୁଝିବାକୁ 
କେହି ନ ଥ୍ଲେ। 

ଲଜଳମଣି ଗୋପବନ୍ଧୁ ଦାସ ସିଂହଭୂମରେ ସେହି ସମୟରେ 
ଓଡ଼ିଆମାନଙ୍କର ସ୍ବାଭିମାନର ସୁରକ୍ଷା ପାଇଁ କାର୍ଯ୍ୟ କରୁଥ୍‌ଲେ । ସେ 
ମଧ୍ଯ କଲିକତା ଯାଇ ଶ୍ରମିକମାନଙ୍କର ସୂଖ ଦୁଃଖ ବୂଝୁଥ୍‌ଲେ । 
ସେତିକିବେଳେ କୁଳବୃଦ୍ଧ ମଧୂସୂଦନ ଦାସଙ୍କ ସଂପାଦନାରେ କଟକରୁ 
“ଦୈ ଓଡ଼ିଆ” ? ସମ୍ବାଦପତ୍ର ପ୍ରକାଶ ପାଉଥୁଲା ! ଏଥ୍‌ରେ ରାଧାନାଥ 
ମଧ୍ଯ ଲେଖୂଥ୍ଲେ | ତାଙ୍କ ଦ୍ଵାରା ଲେଖାଯାଇଥ୍‌ବା କେତେକ ଲେଖାପାଇଁ 
ରାଧାନାଥଙ୍କ ସରକାର କୈଫିୟତ ମଧ୍ଯ ମାଗିଥୁଲେ । 

ଉନ୍ନଳମଣି ଗୋପବନ୍ଧୁ ସିଂହଭୂମ ବାରମ୍ବାର ଯାଉଥ୍‌ଲେ | ଛାତ୍ର 
ଜୀବନରୁ ଦେଶ ଓ ଦଶର ସେବା କରିବାକୁ ସେ ସଂକଳ୍ପ କରିଥଲେ । 
୧୯୧୨ ମସିହାରେ ପ୍ରଚାରକ ଅନନ୍ତ ମିଶ୍ରଙ୍କ ସହ ପଣ୍ତିତ ଗୋପବନ୍ଧୁ 
ଷଢ଼େଇକଳାରେ ଏକ ବିରାଟ ସାଧାରଣ ସତ୍ତା କରି ସେଥ୍‌ରେ ଭାଷଣ 
ଦେଇଥିଲେ । ଓଡ଼ିଆଭାଷୀମାନେ ନିଜ ମାତୃଭାଷା ବଦଳରେ ବଙ୍ଗଳା 
ଓ ହିନ୍ଦୀ ନ ପଢ଼ିବା ପାଇଁ ସେ ସେତେବେଳେ ଆହ୍ଵାନ ଦେଇଥ୍‌ଲେ ! 
ଗୋପବନ୍ଧୁଙ୍କ ଚେଷ୍ଟାରେ ସିଂହଭୂମରେ ବହୁ ଓଡ଼ିଆ ସ୍କୁଇ ପ୍ରତିଷ୍ଠିତ 
ହୋଇଥଲା | ସେତେବେଳେ ଗୋପବନ୍ଧୁ ବିହାର ଓଡ଼ିଶା ଲାଟ ସଭାର 
ମଧ୍ଯ ସଭ୍ୟ ଥାନ୍ତି । 

୧୯୧୯ ମସିହା ସେପ୍ଟେମ୍ବର ମାସ ୬ ତାରିଖ ଦିନ 
ରାଧାନାଥଙ୍କର ଉନ୍ନଳମଣିଙ୍କ ସହ ସିଂହତୂମରେ ସୀକ୍ଷାତ ହେଲା । 
ଗୋପବନ୍ଧୁ ରାଧାନାଥଙ୍କ କଥାବାର୍ରା, ବ୍ୟବହାର ଓ ଚ଼ାଲିଚଜଣ ଦେଖ୍‌ 
ଭାରି ଖୁସି ହୋଇଗଲେ ! ଗୋପବନ୍ଧୁଙ୍କ ଠାରୁ ଦେଶପ୍ରେମର କଥା 
ଶୁଣି ରାଧାନାଥ ମଧ୍ଯ ତାଙ୍କ ପ୍ରତି ଆକର୍ଷିତ ହୋଇଗଲେ । ସତେ 
ଯେପରି ମଣି -କାଞ୍ଚନର ସଂଯୋଗ ଘଟିଲା ! ଗୋପବନ୍ଧୁ ତାଙ୍କୁ କହିଲେ, 
““ରାଧାନାଅ - ତୁମେ ସତ୍ୟବାଦୀକୁ ଚ଼ାଲ । ସେଠାରୁ ଏକ ଖବର 
କାଗଜ ବାହାର କରିବା । ଦେଶ କାମରେ ଲାଗି ଯାଅ ।” ଏଇ ପଦଟିଏ 
କଥାରେ ଦେଶପ୍ରେମୀ ରାଧାନାଥ ସରକାରୀ ଚାକିରି ଛାଡ଼ି ଦେଇ 
ସତ୍ୟବାଦୀକୁ ଚ଼ାଲି ଆସିଲେ । ସେ ଭୁଲିଗଲେ ଯେ, ସେ ହେଉଛନ୍ତି 
ତାଙ୍କ ପରିବାରରେ ଏକମାତ୍ର ରୋଜଗାର କରୁଥ୍ବା ଲୋକ । ତାଙ୍କ 


ଉପରେ ବାପା, ମା, ଭାଇଭଉଣୀ ସମସ୍ତେ ନିର୍ଭର କରୁଛନ୍ତି । ସାନ 

ଭାଇ ଭଉଣୀମାନେ ମଧ୍ଯ ପାଠ ପଢ଼ୁଛନ୍ତି 

ସେଦିନ ପ୍ରଥମ ଥର ପାଇଁ ରାଧାନୀଥଙ୍କୁ ଦେଖ୍‌ ଉତ୍ଚଳମଣି 
ପଣ୍ତିତ ଗୋପବନ୍ଧୁ ତାଙ୍କ ଡାଏରୀରେ ଲେଖ୍ଥୁଲେ - ˆ ୬ ସେପ୍ରେମ୍ବର 
୧୯୧୯, ଶୁକ୍ରବାର - ଆଜି ରାଧାନାଥକୁ ଦେଖ୍ଲି । ରାଧାନାଥ 
ଜଣେ ଦକ୍ଷ, କର୍ମଠ, ବିଶ୍ଵାସୀ, ସବାଧୀନଚେତା ଓ ଜାତୀୟବାଦୀ ଯୁବକ । 
ସେ ବର୍ଭମାନ ଜଙ୍ଗଲ ବିଭାଗରେ କିରାଣୀ ଚାକିରି କରୁଛି । କିନ୍ତ 
ସତ୍ୟବାଦୀକୁ ଚାଲି ଆସିବାକୁ ଠିକ୍‌ କରିଛି” । 

ଚାକିରିର ସଂକୀର୍ଣ୍ଣ ପରିସର ମଧ୍ଯରେ ଚିରକାଳ ଆବଦ୍ଧ ନରହି 
ସ୍ବାଧୀନତାବେ ଦେଶ ଓ ଦଶର ସେବା ତଥା ଗରିବଙ୍କ ସେବାରେ 
ନିଜକୁ ଉତ୍ସର୍ଗ କରିବାକୁ ଉତ୍ଚଳମଣିଙ୍କ ପ୍ରେରଣା ରାଧାନାଥଙ୍କ 
ବିଶେଷଭାବେ ଉଦ୍‌ବୂଦ୍ଧ କରିଥ୍ଲା । ସେ ମଧ୍ଯ ମନ ଭିତରେ ତାହାହିଁ 
ଖୋଜୁଥ୍ଲେ । କଥାରେ ପରା ଅଛି - 

“ଏ ମନ ଭାବୁଥାଏ ଯାହା, 

କାଳେ ପ୍ରାପତ ହୁଏ ତାହା । 

ସତେ ଯେପରି ରାଧାନାଥ ଯାହା ଭାବୁଥୁଲେ ତାହାହିଁ ଘଟିଗଲା । 

“ * ଯା ମନ ଯେପରି ତା ପାଇଁ ସେପରି 

ଫଳ ଥୋଇଥାଏ ବିଶ୍ବ ¢ 


ଉଚ୍ଚମନା ଉଚ୍ଚେ ଅମୃତ ଲଭଇ 


ନୀଚମନା ଲଭେ ବିଷ।' ' 
ସତ୍ୟବାଦୀ ବନ ବିଦ୍ୟାଳୟ 


୧୯୧୯ ମସିହା କୁମାର ପୂର୍ଣ୍ଣମୀ । ରାଧାନାଥ ରେଳଯୋଗେ 


ଆସି ପହଞ୍ଚଲେ ମାଳତୀପାଟପୁର ଷ୍ଟେସନରେ । ଗୋପବନ୍ଧୁ ଆବିଷ୍କାର 

କରିଥ୍ବା ନୂଆ ଶିକ୍ଷକଙ୍କୁ ଦେଖ୍ବାକୁ ମାଳତୀପାଟପୁର ଷ୍ଟେସନକୁ 
ସତ୍ୟବାଦୀ ବନବିଦ୍ୟାଳୟର ଅନେକ ଛାତ୍ର ଯାଇଥ୍‌ଲେ । ସେତେବେଳେ 
ଗୋପବନ୍ଧୁଙ୍କ ଦ୍ଵାରା ପ୍ରତିଷ୍ଠିତ ସତ୍ୟବାଦୀ ବନ ବିଦ୍ୟାଳୟ ଥୁଲା ପ୍ରକୃତ 
ଦେଶପ୍ରେମୀ ଯୁବକ ମାନଙ୍କୁ ତିଆରି କରିବା ଅନୁଷ୍ଠାନ ! ସତ୍ୟବାଦୀର 
ଛୁରୀଅନା କରଞ୍ଜରେ ମୁକ୍ତ ଆକାଶ ତଳେ ବିଦ୍ୟାଳୟ ଚ଼ାଲୁଥ୍‌ଲା । 

ଆଚାର୍ଯ୍ୟ ହରିହର, ପଶ୍ଡିତ ନୀଳକଣ୍ଡ, ପଣ୍ଡିତ ଗୋଦାବରୀଶ 
ଓ ପଣ୍ତିତ କୃପାସିନ୍ଧୁ ପ୍ରମୁଖ ଏଠାରେ ଶିକ୍ଷକ ଥୁଲେ । ସେମାନେ 
ଉଚ୍ଚଶିକ୍ଷା ଲାଭ କରିଥଲେ ଓ ହାକିମ ଚାକିରି ଛାଡ଼ି ଦେଶ ସେବା 
କରିବାକୁ ଆସି ସତ୍ୟବାଦୀ ବନ ବିଦ୍ୟାଳୟରେ ଯୋଗ ଦେଇଥ୍‌ଲେ ! 
ସେବକ ଜୀବନ ଯାପନ କରିବାକୁ ଶପଥ ନେଇ ଏହି ଯୁବକମାନେ 
ବହୁ କଷ୍ଟରେ ଚ଼ୂଳୁଥ୍‌ଲେ ମଧ୍ଯ କେବେ ଦୁଃଖ ପ୍ରକାଶ କରୁ ନ ଥଲେ । 
ରାଧାନାଥ ଆସି ଏହି ସ୍କୁଲରେ ଯୋଗ ଦେଲେ । 

ଶିକ୍ଷାନୁଷ୍ଠାନର ଶୀନ୍ତ ବାତାବରଣ ରାଧାନାଥଙ୍କ ପାଇଁ ବିଶେଷ 
ଉପଯୋଗୀ ହେଲା | ଛାତ୍ର ଶିକ୍ଷକ ସଂପର୍କ ଏଠାରେ ଉଚ୍ଚକୋଟୀର 
ଥୁଲା । ଗୋପବନ୍ଧୁ ନିଜେ ମଧ୍ୟ ଜଣେ ଆଦର୍ଶ ଶିକ୍ଷକ ଥଲେ | ସେ 
ସବୁବେଳେ କହୁଥ୍‌ଲେ, “ପିଲାଏ ଶାରୀରିକ ଶାସ୍ତି ପାଇଲେ 
ସେମାନଙ୍କର ମାନସିକ ବିକାଶ ବାଧା ପାଏ ।”” ଦେଶ ବିଦେଶରେ 
ଏହି ଶିକ୍ଷାନୁଷ୍ଠାନ ବହୁତ ନାମ କରିଥଲା | ମହାମ୍ମାଗାନ୍ଧି ପ୍ରମୁଖ ଅନେକ 
ଲୋକ ଏହି ଅନୁଷ୍ଠାନ ପରିଦର୍ଶନ କରି ଏହାର ଉଚ୍ଚ ପ୍ରଶଂସା କରିଥଲେ । 
ରାଧାନାଥ ଚଳିବା ପାଇଁ ମାସିକ ୧୮ ଟଙ୍କା ଦରମା ପାଇ ଏଠାରେ 
ରହିଲେ । ଦୁଃଖ କଷ୍ଠ ଭିତରେ ଚୃଳୁଥ୍‌ଲେ ମଧ୍ଯ ସରକାରୀ ଚାକିରି 
ଛାଡ଼ିଦେଇ ଆସିଥ୍ଲେ ବୋଲି ସେ କେବେ ବି ଦୂଃଖ ଅନୁଭବ କରୁ ନ 


ଥଲେ | 

ସମାଜ” ବାହାରିଲା 

୧.୯୧୯ ମସିହା ଅକ୍ମୋବର ମାସ ୪ ତାରିଖ ଦିନ ‘ସମାଜ 
ସପ୍ତାହକୁ ଥରେ ପଣ୍ତିତ ଗୋପବନ୍ଧୁଙ୍କ ସଂପାଦନାରେ ସାକ୍ଷୀଗୋପାଳରୁ 
ପ୍ରକାଶ ପାଇଲା । ଏହାର ଭାଷା ଅତି ସରଳ ଥଲା | ସାଧାରଣ ଗୀ 
ଗହଳର ଲୋକେ ଯେଉଁ କଥ୍ତ ଭାଷା ବ୍ୟବହାର କରନ୍ତି, ଠିକ୍‌ ସେହି 
ଭାଷାରେ ଏଥ୍‌ରେ ଲେଖା ଯାଉଥଲା ! ଏହାର ମୂଲ୍ୟ ରହିଥ୍ଲା ଏକ 
ପଇସା । 

କିଛିଦିନ ସତ୍ୟବାଦୀ ସ୍କୁଲରେ ଶିକ୍ଷକତା କରିବା ପରେ ପଣ୍ଡିତ 
ଗୋପବନ୍ଧୁଙ୍କ ନିର୍ଦ୍ଦେଶରେ ରାଧାନାଥ ସତ୍ୟବାଦୀ ପ୍ରେସ୍‌ର କାମ 
ବୁଝାବୁଝି କଲେ । ସେତେବେଳେ ପ୍ରେସ୍‌୍ର ମେନେଜର ଥୁଲେ 
ସତ୍ୟବାଦୀ ତ୍ରିପାଠୀ | ପ୍ରେସ୍‌ଟି ସତ୍ୟବାଦୀର ଯାତ୍ରୀ ଘରେ ଚାଲୁଥାଏ । 
ରାଧାନାଥଙ୍କର ପୂର୍ବରୁ ପ୍ରେସ୍‌ କାମରେ ଅଭିଜ୍ଞତା ଥ୍ବାରୁ ତାଙ୍କୁ ବିଶେଷ 
ଅସୁବିଧା ହେଲା ନାହିଁ। ସେ ପ୍ରେସ୍‌ର ସବୂକାମ କରି ଚାଲିଲେ । 
ଗୋପବନ୍ଧୁ ସେତେବେଳେ ପୂରୀର ଏମାର ମଠ ମହନ୍ତଙ୍କ ଠାରୁ 
‘ନୀଳାଚଳ ପ୍ରେସ୍‌ କୁ ମାତ୍ର ବାରଶହ ଟଙ୍କା ଦେଇ କିଣି ଆଣିଲେ । 
ହ୍ୟାଣ୍ଡ ପ୍ରେସ୍‌ରେ ସମାଜ” ଛପା ଯାଉଥଲା । ପରେ କଲିକତାରେ 
ରହୁଥ୍ବା ଜଣେ ଓଡ଼ିଆପ୍ରେମୀ ପଦ୍ଧଲୋଚନ ମହାନ୍ତି ଗୋପବନ୍ଧୁଙ୍କ 
ଅନ୍ୟ ଏକ ହ୍ୟାଣ୍ଡ ପ୍ରେସ ଦେଇଥ୍‌ଲେ ¦ ମାତ୍ର ୪ ଜଣ ଲୋକ 
ସେତେବେଳେ କାମ କରି ‘ସମାଜକୁ ବାହାର କରୁଥ୍‌ଲେ । 
ରାଧାନାଥଙ୍କୁ ଦିନରାତି ସେଠାରେ କାମ କରିବାକୁ ହେଉଥଲା । 
ଜୀବନର ଶେଷ ଯାଏ ଗୋପବନ୍ଧୁ “ସମାଜ'ର ସଂପାଦକ ଥୁଲେ ଓ 
ପଣ୍ଡିତ କୃପାସିନ୍ଧୁ ମିଶ୍ର ସହକାରୀ ସଂପାଦକ ଭାବେ କାର୍ଯ୍ୟ କରୁଥ୍‌ଲେ । 

ଜୁଲି ରଥ ସମ/ଜ 69୧ 6/ରଇ କରୁଛି / 


ରାଧାନାଥ “ସମାଜ'ର ପରିଚାଳକ ଭାବେ କାମ କରି ସମସ୍ତ ବିଷୟରେ 
ବୁଝାସୁଝା କରୁଥ୍ଲେ । ସେତେବେଳେ ସତ୍ୟବାଦୀର ଚନ୍ଦନ ପୋଖରୀ 
ଉପରେ ଥବା ଧର୍ମଶାଳା ଭିତରେ ‘ସମାଜ’ ଅଫିସ୍‌ କାର୍ଯ୍ୟ ଚ଼ାଲୁଥ୍ଲା । 
“ସମାଜ” ଛପା ସରିବା ପରେ ଶ୍ରୀ ରାମଚନ୍ଦ୍ରପୁର, ବିଶ୍ଵନାଥପୂର 
ଅଞ୍ଚଳର ଅନେକ ଯୁବକ “ସମାଜ” ନେଇ ଗୀ ଗହଳିରେ ବିକ୍ତି 
କରୁଥ୍ଲେ | ରାଧାନାଥ ସେମାନଙ୍କୁ କାର୍ଯ୍ୟରେ ପ୍ରେରଣା ଦେଉଥ୍‌ଲେ | 

ରାଧାନାଥ ହାମଣ୍ଡ ସାହେବ ଭେଟ 

୧୯୨୦-୨୧ ମସିହାରେ ପୂରୀ ଜିଲ୍ଲାରେ ପ୍ରବଳ ବଢ଼ି ମାଡ଼ି 
ଆସିଲା । ଲୋକଙ୍କର ଘରଦ୍ବାର ଭାଙ୍ଗିଗଲା । ଧୀନ ଫସଲ ପଚି ନଷ୍ଟ 
ହୋଇଗଲା । ଲୋକେ ବଡ଼ ହଇରାଣ ହେଲେ ! ଅଖାଦ୍ୟ ଖାଇଲେ । 
ଗୋପବନ୍ଧୁ ବିହାର ଓଡ଼ିଶା ଲାଟ ସଭାରେ ଏ ବିଷୟରେ ଆଲୋଚନା 
କଲେ । ସରକାର ଲୋକଙ୍କ ଖାଇବାକୁ ଦେବାପାଇଁ କିଛି ବ୍ଯବସ୍ଥା 
କରୁନାହାନ୍ତି ବୋଲି ସେ ଅଭିଯୋଗ କଲେ । ସେତେବେଳେ ବିହାର 
ଓଡ଼ିଶା ଲାଟ ଥାଆନ୍ତି ସାର୍‌ ଏଡ଼ୱାର୍ଡ଼ ଗେଟ୍‌ ସାହେବ । ଗୋପବନ୍ଧୁଙ୍କ 
ଅଭିଯୋଗର ତଦାରଖ କରିବାକୁ ସେ ହାମଣ୍ଡ ସାହେବଙ୍କୁ ପୁରୀ 
ସରଜମିନ୍‌ ଅବସ୍ଥା ଦେଖ୍‌ ଆସିବାକୁ ପଠାଇଲେ । ପୁରୀ କଲେକ୍ସର 
ସେତେବେଳେ ଥାଆନ୍ତି ଦୟାନିଧ୍‌ ଦାସ । ଗୋପବନ୍ଧୁ ସାହେବ 
ଆସୁଥ୍ବାର ଖବର ପାଇ ରାଧାନାଥଙ୍କ ପଠାଇଲେ । ରାଧାନାଥ ବିଭିନ୍ନ 
ଗୀକୁ ଯାଇ ଲୋକେ କିପରି ଖାଇବାକୁ ନପାଇ ଅଖାଦ୍ୟ ଖାଉଛନ୍ତି, 
ତାହା ସାହେବଙ୍କ ଦେଖାଇବାର ବ୍ଯବସ୍ଥା କରିଥାନ୍ତି । କିଚ୍ଧୁ ଜିଲ୍ଲା 
କଲେକ୍ସର ସାହେବଙ୍କୁ ବୁଝାଇଦେଲେ ଏସବ ସେ ଅଞ୍ଚଳ ଲୋକଙ୍କର 
ନିତି ଦିନିଆ ଖାଦ୍ୟ। ସାହେବ ତ ଓଡ଼ିଆ ଜାଣନ୍ତି ନାହିଁ। କଲେକ୍ଟର 
ଯାହା କହିଲେ ସେ ତାହା ବୃଝିଗଲେ | ମାତ୍ର ଏହି ସମୟରେ ରାଧାନାଥ 
ସେଠାରେ ପହଞ୍ଚୁଗଲେ । ସେ ସାହେବଙ୍କ ଆଗରେ ଯୁକ୍ତି କରି ଲୋକଙ୍କ 
ପ୍ରକୃତ ଅବସ୍ଥା ତାଙ୍କୁ ଜଣାଇଲେ । ସାହେବ ପ୍ରକୃତ ଘଟଣା ଜାଣିଲେ । 
ରାଧାନାଥଙ୍କୁ ପ୍ରଶଂସା କରି ତାଙ୍କ ସହିତ ହାତ ମିଳାଇଲେ । ସରକାରଙ୍କ 
ତରଫରୁ ଲୋକଙ୍କୁ ତୂରନ୍ତ ରିଲିଫ୍‌ ଦିଆଯିବାର ବ୍ଯବସ୍ଥା କରାଗଲା । 

୧୯ ୨୫ ଅକ୍ମୋବର ୪ ତାରିଖରେ ଆଣ୍ତରୁଜ ସାହେବ ପୂରୀର ବନ୍ୟାଞ୍ଚଳ 
ଦେଖ୍ବାକୁ ଆସିଥ୍ବା ବେଳେ ମଧ୍ଯ ରାଧାନାଥ ତାଙ୍କୁ ଲୋକଙ୍କ ଅବସ୍ଥା 
ବିଷୟରେ ବୁଝାଇଥ୍‌ଲେ । 
ପୁରୀରେ “ସମାଜ” 

ସତ୍ୟବାଦୀର ଛୋଟିଆ ଘରେ “ସମାଜ” ପ୍ରକାଶ କରିବା 
କଷ୍ଟକର ହେଉଥଲା ! ‘ସମାଜ! କ୍ରମେ ଲୋକପ୍ରିୟ ହେବାରୁ ଏହାକୁ 
୧୯୨୫ ମସିହା ଜାନୁଆରୀ ମାସରେ ପୂରୀ ଦଇତାପଡ଼ା ସାହି 
(ମରିଚକୋଟ ସାହି )ର ଗୋଲା ଘରକୁ ଉଠାଇ ନିଆଗଲା ! ସେଠାରେ 
ମଧ୍ଯ ରାଧାନାଥ “ସମାଜ! ପରିଚାଳକ ଭାବରେ କାର୍ଯ୍ୟରେ ଲାଗିଗଲେ । 

୧୯୨୭ ଜୁଲାଇ ମାସରେ “ସମାଜ ପ୍ରେସ୍‌' ପୁରୀରୁ କଟକ 
ଉଠି ଆସିଲା । କଟକ ନିମଚ଼ ଉଡ଼ି ପାଲିତ ବାବୁଙ୍କ ଭଡ଼ା ଘରେ “ସମାଜ 
ଚ଼ାଲିଲା । ରାଧାନାଥ କାଳିଗଳିରେ ରହୁଥ୍ଲେ | ସେତେବେଳେ କଟକହି 
ଓଡ଼ିଶାର ସାହିତ୍ୟ ଓ ସଂସ୍କୃତିର କେନ୍ଦ୍ର ଥଲା । ଏହିଠାରୁ ସବୁ କାମ 
ନିୟନ୍ତ୍ରିତ ହେଉଥଲା । ରାଧାନାଥ ଏଠାରେ “ସମାଜର ମ୍ୟାନେଜର 
ଓ ପରିଚାଳକ ଦାୟିତ୍ଵ ଗ୍ରହଣ କଲେ । ୧୯୨୫ ମସିହାରେ 
ରାଧାନାଥଙ୍କ ପ୍ରଥମ ସନ୍ତାନ ଆଠଗଡ଼ରେ ଜନ୍ମଲାଭ କଲା ! ମାତ୍ର 
“ସମାଜ! କାର୍ଯ୍ୟରେ ସେ ଏତେ ବ୍ୟସ୍ତ ରହୁଥ୍‌ଲେ ଯେ ପରିବାର ପ୍ରତି 
ଉଚିତ ଦୃଷ୍ଟି ଦେଇପାରୁ ନ ଥୁଲେ । ଫଳରେ କିଛିଦିନ ଭିତରେ ସେହି 
ସନ୍ତାନର ମୃତ୍ୟ ଘଟିଥ୍‌ଲ।ା । 

୧୯୨୮ ଜୂନ୍‌ ୧୭ ତାରିଖରେ ପଶ୍ଡତିତ ଗୋପବନ୍ଧୁଙ୍କର ହଠାତ୍‌ 
ପରଲୋକ ଘଟିଲା । ଏହାପରେ ଅନେକ ଭାଙ୍ଗପଡ଼ିଥ୍‌ଲେ । କିନ୍ତୁ 

ରାଧାନାଥଙ୍କ ପରି ଅନେକ “ସମାଜଂକୁ ରକ୍ଷା କରିବାକୁ ଶପଥ 
ନେଇଥ୍‌ଲେ । ସେତେବେଳେ ସତ୍ୟବାଦୀ ପ୍ରେସର ମୂଲ୍ୟ ହିସାବ 
କରାଯାଇଥ୍ଲା ମାତ୍ର ୪୫୦୮ ଟଙ୍କା (ଚାରିହଜାର ପାଞ୍ଚହ ଆଠ 
ଟଙ୍କା ) | ଏହି ଯେଉଁ ହିସାବ କାଗଜ ତିଆରି କରାଯାଇଥ୍ଲା ସେଥ୍‌ରେ 
ଆଚାର୍ଯ୍ୟ ହରିହର, ପଣ୍ଡିତ ଲିଙ୍ଗରାଜ ମିଶ୍ର, ଲୋକସେବକ ମଣ୍ଡଳର 
ଶ୍ରୀ ମୋହନ ଲାଲ ଓ ରାଧାନାଥ ପ୍ରମୁଖ ଦସ୍ତଖତ କରିଥଲେ । ଏହି 
ସମ୍ପଭିକୁ ରାଧାନାଥ ଏକାଧ୍‌ କ କୋଟି ଟଙ୍କାରେ ପରିଣତ 
କରିପାରିଥଲେ। 

ଗୋପବନ୍ଧୁ ରାଧାନାଥଙ୍କୁ ଭାରି ଭଲ ପାଉଥ୍‌ଲେ । ମୃତ୍ୟ 
ପୂର୍ବରୁ ସେ ଯେଉଁ ଶେଷ ଉଇଲ୍‌ ଡାକିଥ୍‌ଲେ ସେଥ୍‌ରେ ରାଧାନାଥଙ୍କୁ 
ଲୋକସେବକ ମଶ୍ଡଳର ସଭ୍ୟରୂପେ ଗ୍ରହଣ କରିବାକୁ ଇଚ୍ଛା ପ୍ରକାଶ 
କରିଥ୍ଲେ । ଏହା ଫଳ ସ୍ଵରୂପ ତାଙ୍କୁ ସଭ୍ୟ ରୂପେ ଗ୍ରହଣ 
କରାଯାଇଥ୍ଲା ¦! ଗୋପବନ୍ଧୁଙ୍କ ମୃତ୍ୟ ହୋଇଯିବାପାରେ “ସମାଜ”! 
ଉପରକୁ ଅନେକ ଦୁଃଖ ମାଡ଼ି ଆସିଲା । ୧୯୩୦ ଅପ୍ରେଲ ୬ 
ତାରିଖରେ ରାଧାନାଥଙ୍କ ଚେଷ୍ଟାରେ ‘ସମାଜ! ସପ୍ତାହକୁ ଥରେ ନ 
ବାହାରି ସବୂଦିନେ ପ୍ରକାଶ ପାଇଲା । ରାଧାନାଥ ୧୯୩୦ 
ମସିହାରେ ସର୍ବ ଭାରାତୀୟ ଲୋକସେବକ ମଣ୍ଡଳର ସଭ୍ୟ 
ହେଲେ | ଗୋପବନ୍ଧୁ ଲୋକସେବକ ମଣ୍ଡଳ ହାତରେ “ସମାଜ! କୁ 
ଦେଇଯାଇଥ୍ଲେ ଓ ନିଜେ ଏହାର ଉପ ସଭାପତି ଥ୍ବାବେଳେ 
ମୃତୁୟବରଣ କରିଥ୍୍‌ଲେ ! ୧୯୩୬ ମସିହାରେ ରାଧାନାଥ 
ଲେ।କସେବକ ମଣ୍ଡଳର ସହଯୋଗୀ ସଭ୍ଯ ହେଲେ । 
୧୯୪୨ରେ ସେ ଲୋଇସେବକ ମଣ୍ଡଳର ସଭ୍ୟ ଓ ୧୯୮୧ 

ମସିହାରେ ଏହି ଅନୁଷ୍ଠାନର ସଭାପତି ହୋଇ ୧୦ ବର୍ଷ କାଳ ସଭାପତି 
ରୂପେ କାର୍ଯ୍ୟକରିଥ୍‌ଲେ । ଲୋକସେବକ ମଣ୍ଡଳରେ ଦେଶଭକ୍ତ ଲାଲା 
ଲାଜ୍‌ପତ ରାୟ, ରାଜର୍ଷି ପୂରୁଷୋତ୍ତମ ଦାସ ଟଣ୍ଡନ, ଲାଲା ଅଚିନ୍ତ୍ୟାମ, 
ଲାଲ ବାହାଦୂର ଶାସ୍ତ୍ୀଙ୍କ ଭଳି ଦେଶ ସେବକମାନେ ଥ୍‌୍ଲେ । ସେମାନେ 
ଦେଶର ସ୍ଵାଧୀନତା ପାଇଁ ସଂଗ୍ରାମ କରୁଥ୍‌ଲେ । 

୧୯୩୦ ମସିହାରେ ଇଂରେଜ ସରକାର ମିଥ୍ୟା କେଶ୍‌ ଦାୟେର 
କରି ‘ସମାଜ କୂ ବନ୍ଦ କରିଦେଲେ । ଏହି ସମୟରେ ରାଧାନାଥ ନିଜେ 
ରାତ୍ରିରେ ଲିଥୋ ମେସିନ୍‌ ସାହାଯ୍ୟରେ ସ୍ଵାଧୀନତା ସଂଗ୍ରାମର ବାର୍ା 
ଛାପି ଗୀ ଗହଳରେ ତାହାକୁ ବାଣ୍ୁଥ୍‌ଲେ ! ତାଙ୍କୁ ଧରିବାକୁ 
ଇଂରେଜମାନେ ବହୁ ଚେଷ୍ଟା କରିଥ୍‌ଲେ । ସେ ଲୂଚିଛପି ସବୂକାମ 
କରୁଥ୍ଲେ | ପୁଲିସଙ୍କ ଆଖ୍ରୁ ଖସିଯାଉଥ୍‌୍ଲେ । ସେତେବେଳେ ସେ 
ଏକ ଗୀତ ଲେଖ୍ଥୁଲେ । ତାହା ହେଲା — 

“ମୋତେ ନୟନରେ 
କେହି ଦେଖ୍ନାହିଁ, 
ସମସ୍ତଙ୍କୁ ଛୁଇଁ ଯାଏ ମୁଁ ପଳାଇ, 
କିଏ ମୋତେ ଧରି ପାରେ ।” ? 

ମହାତ୍ମା ଗାନ୍ଧି ଓଡ଼ିଶା ଗସ୍ତରେ ଆସିଥ୍‌ବାବେଳେ ରାଧାନାଥ 
. ତାଙ୍କ ନିକଟରେ ସ୍ବେଛାସେବକ ରୂପେ କାର୍ଯ୍ୟ କରିଥ୍‌ଲେ । ଗୋପବନ୍ଧୁଙ୍କ 
ମୃତ୍ୟ ବେଳେ “ସମାଜର ଆର୍ଥ୍କ ଅବସ୍ଥା ସ୍ବଚ୍ଛଳ ନ ଥୁଲା । ଏହାକୁ 
ଅନେକ ଅସୁବିଧା ଭିତରେ ଚଳାଇରଖ୍ବା ଅତି କଷ୍ଠ ହେଉଥଲା ! 
କର୍ମଚାରୀମାନଙ୍କୁ ଦରମା ଦେବାକୁ ଟଟା ନଥୁଲା । ରାଧାନାଥ ନିଜ 
ସ୍ତ୍ରୀଙ୍କ ସୁନା ଅଳଙ୍କାର ବନ୍ଧାପକାଇ “ସମାଜ ପାଇଁ ମେସିନ୍‌ କିଣିଥ୍ଲେ ! 

ସେ “ସମାଜ ଛାପିବା ସହ ବାହାର କାମ କରି କ୍ରମେ ରଣ ଶୁଝିଥୂଲେ । 
ସମାଜ" କୁ ପ୍ରତିଷ୍ଠିତ କରିବା ପାଇଁ ତାଙ୍କୁ ଦିନ ରାତି ଅକ୍କାନ୍ତ ପରିଶ୍ରମ 
କରିବାକୁ ହୋଇଥଲା । ୧୯୪୪ ମସିହାରେ ସେ “ସମାଜର ଯୁଗଳ 
ସମ୍ପାଦକ ହୋଇଥ୍‌ଲେ । ୧୯୪୬ ମସିହା ଅପ୍ରେଲ୍‌ ମାସ ବାଇଶ 
ତାରିଖରେ “ସମାଜ'ର ସମ୍ପାଦକ ହୋଇଥୁ୍‌ଲେ । ୧୯୩୯ ମସିହା 
ଫେବୃଆରୀ ମାସରେ ବକ୍ତି ବଜାରଠାରେ ଗୋପବନ୍ଧୁ ଭବନ ନିମୀଣ 
କାର୍ଯ୍ୟ ଆରମ୍ଭ ହେଲା । ସେତେବେଳେ ମୁଖ୍ୟମନ୍ତ୍ରୀ ଶ୍ରୀ ବିଶ୍ଵନାଥ 
ଦାସ ଏହାର ଶୂଭ ଦେଲେ । ୧୯୫୩ ମସିହାରେ ଏହାର କୋଠା 
ନିମୀଣ କାର୍ଯ୍ୟ ଆରମ୍ଭ ହେଲା । ୧୯୫୬ ମସିହାରେ “ସମାଜ” ଓ 
ସତ୍ୟବାଦୀ ପ୍ରେସ୍‌ କାର୍ଯ୍ୟାଳୟ ନିମଚଉଡ଼ିରୁ ନୂଆ ଗୋପବନ୍ଧୁ ଭବନକୁ 
ଉଠି ଆସିଲା | ୧୯୫୯ ପରଠାରୁ ଗୋପବନ୍ଧୁ ଭବନର ବହୁ ଉନ୍ନତି 
ହୋଇଛି । ୧୯୮ ୨-୮୩ରେ ନୂତନ ଘରେ ଅତ୍ୟାଧୁନିକ ରୋଟାରୀ 
ମେସିନ ବସିଥ୍ଲା । ଏହା ପୂର୍ବରୁ ୧୯୬୪ ମସିହାରେ ପ୍ଲାମାଗ ଛାପା 
ମେସିନ କିଣାଯିବା ପରେ “ସମାଜର ପୃଷ୍ଠା ସଂଖ୍ୟା ୮କୁ ବୃଦି 
ପାଇଥ୍୍‌ଲା । ଏବେ “ସମାଜ! ଅତ୍ୟାଧୁନିକ ଅଫ୍‌ସେଟ ମେସିନରେ 
ଛପାଯାଉଛି । ପ୍ରତ୍ୟେକ କାର୍ଯ୍ୟରେ ରାଧାନାଥ ବାବରଙ୍କ ଅବଦାନ 
ସବୁଠାରୁ ବେଶୀ । 
ଜେଲ୍‌ରେ ରାଧାନାଥ 

୧୯୪୨ ମସିହାରେ ପଡ୍ତିତ ଲିଙ୍ଗରାଜ ‘ସମାଜ'ର ସଂପାଦକ 
ହେଲେ । ସେତିକିବେଳେ ଭାରତଛାଡ଼ ଆନ୍ଦୋଳନ ଯୋଗୁଁ ଦେଶର 
ନେତୃବୃନ୍ଦ ବନ୍ଦୀ ହୋଇଥ୍‌ଲେ । ଓଡ଼ିଶାରୁ ମଧ୍ଯ ଅନେକ ନେତାଙ୍କୁ 
ଇଂରେଜ ସରକାର ବାନ୍ଧି ନେଲେ । ପାରଳା ମହାରାଜାଙ୍କ ନେତୃତ୍ଵରେ 

ସେତେବେଳେ ମିଳିତ ମନ୍ତ୍ରିମଣ୍ଡଳ ଓଡ଼ିଶାରେ ଚାଲିଥାଏ । ପଡ୍ତିତ 
ଗୋଦାବରୀଶ ଏହି ମନ୍ତ୍ରମଣ୍ଡଳରେ ଅର୍ଥ ଓ ଶିକ୍ଷା ବିଭାଗ ଦାୟିତ୍ସରେ 
ଥାଆନ୍ତି । ସେହି ସମୟରେ ୨ୟ ମହାସମର ମଧ୍ୟ ଆରମ୍ଭ 
ହୋଇଯାଇଥାଏ | ‘ସମାଜ? ଓ ସତ୍ୟବାଦୀ ପ୍ରେସର ମୁଖ୍ୟ ପରିଚାଳକ 
ଦାୟିତ୍ଵରେ ଥବା ରାଧାନାଥଙ୍କୁ ୧୯୪୨ ମସିହା ସେପ୍ପେତ୍ବର ମାସ ୬ 
ତାରିଖ ଦିନ ଭାରତ ନିରୀପର୍ରା ଆଇନ ବଳରେ ଗିରଫ କରି 
ନିଆଗଲା । ତାଙ୍କୁ ବ୍ରହ୍ମପୁର ଜେଲ୍‌କୁ ପଠାଇ ଦିଆଗଲା । ସେ ସେଠାରେ 
ବନ୍ଦୀ ଭାବରେ ୧୯୪୪ ମସିହା ନଭେମ୍ବର ୧୧ ତାରିଖ ଯାଏ 
ରହିଲେ । 

ତାଙ୍କୁ ଯେପରି ଅବସ୍ଥାରେ ଗିରଫ କରାଗଲା ତାହା ଅଧ୍‌କ 
ଦୁଃଖଦାୟକ । ସେତେବେଳେ ରାଧାନାଥଙ୍କ ବଡ଼ ପୁଅ ନୀଳକଣ୍ଠର 
ବୟସ ୧୩ ବର୍ଷ ପାଖାପାଖ୍‌ । ସେ କଟକରେ ମାଇନର ସ୍କୁଲରେ 
ପାଠ ପଢୁଥାଏ । ତାକୁ ଭୀଷଣ ଟାଇଫଏଡ଼୍‌ ଜ୍ଵର ହୋଇଥାଏ । ଏହି 
କ୍ଵରର ଉପଶମ ପାଇଁ ସେତେବେଳେ ଆଧୁନିକ ଓିଷଧପତ୍ର ବାହାରି 
ନଥାଏ । ବହୁ ଲୋକ ଏଥ୍‌ରେ ଆକ୍ରାନ୍ତ ହେବା ପରେ ମାସ ମାସ 
ଚ଼ିକିସିତ ହେବାକୁ ପଡୁଥାଏ । ସେତେବେଳେ “ସମାଜ” ସଂପାଦକ 
ଲିଙ୍ଗରାଜ ବାବୁ ଗିରଫ୍ର ହୋଇ ସାରିଥାନ୍ତି । ପୁଅର ଚିକିତ୍ସା ପାଇଁ 
ରାଧାନାଥ ଡାକ୍ତରଖାନାରେ ଥ୍ବାବେଳେ ତଜାଳୀନ ପୁଲିସ ଏସ.ପି. 
ଶ୍ରୀ ଲକ୍ଷ୍ମଣ ମିଶ୍ର ତାଙ୍କୁ ବନ୍ଦୀ କରିବାକ୍ର ଆସି ପହଞ୍ଚୁଲେ । ମେଡ଼ିକାଲ୍‌ରୁ 
ସିଧା ସଳଖ ସେ ଜେଲ୍‌କୁ ଯିବା କଥା । ମାତ୍ର ଲକ୍ଷ୍ମଣ ମିଶ୍ରଙ୍କ ସହ 
ରାଧାନାଥଙ୍କର ବନ୍ଧୁତା ଥ୍ବାରୁ ତାଙ୍କୁ ଘରଯାଏ ଆସି ଲୁଗାପଟା ଧରି 
ଯିବା ପାଇଁ ସୁଯୋଗ ଦିଆଗଲା । ରାଧାନାଥ ଜେଲ୍‌ରେ ଥ୍ବାବେଳେ 

ଚାଙ୍କ ବଡ଼ ଝିଅ ଶାନ୍ତିଲତାଙ୍କର ବିବାହ ଠିକ୍‌ ହୋଇଥାଏ । ଜେଲ 
କର୍ରୃପକ୍ଷ ବିବାହ ଦିନ ତାଙ୍କୁ ଦିନକ ପାଇଁ ଛାଡ଼ିଥାନ୍ତି । ସେ ବିବାହ 
କାର୍ଯ୍ୟରେ ଯୋଗ ଦେଇ ପୁଣି ଜେଲ୍‌କୁ ଚାଲି ଯାଇଥ୍‌ଲେ ! 

ରାଧାନାଥ ବନ୍ଦୀ ଥ୍ବାବେଳେ ଅଯଥା ସମୟ ନଷ୍ଟ ନ କରି 
ଲେଖାଲେଖ୍‌ କରୁଥ୍ଲେ । ଏହାର ନାମ କରଣ କରିଥଲେ “ଜେଲ୍‌ 
ସ୍ଥୃତି ଲିପି” ? । ସେ ˆ ଜେଲ୍‌ ସ୍ଥୃତି ଲିପି ”ରେ ଯାହାସବୁ ଲେଖ୍‌ ଯାଇଥ୍‌ଲେ 
ସେଥ୍‌ରେ କେଉଁଠି ନିଜ ବିଷୟରେ , କିମ୍ବା ନିଜ ପରିବାର ବିଷୟରେ 
ପଦଟିଏ ମଧ୍ଯ ଲେଖ୍‌ ନାହାନ୍ତି । ବ୍ରହ୍ମପୂର ଜେଲ୍‌ରେ ଥ୍ବା ସମୟରେ 
ସେ ଉନ୍ନଳମଣି ଗୋପବନ୍ଧୁଙ୍କର ଅନେକ ସହକର୍ମୀଙ୍କ ସହିତ ମିଶିଥ୍‌ଲେ । 
ସେହି ଅବସରରେ ସେ ସେମାନଙ୍କଠାରୁ ଗୋପବନ୍ଧୁଙ୍କ ବିଷୟରେ 
ବହୁ ଅଜଣା ତଥ୍ଯ ସଂଗ୍ରହ କରିଥ୍‌ଲେ । ସେ ସବୁକୁ ସେ ଟିପି 
ରଖ୍ଥ୍ଲେ । ପରବର୍ରୀ କାଳରେ ସେ ସବୁ “ ସମାଜ! ରେ ପ୍ରକାଶିତ 
ହୋଇଥଲା | 
ଲୋକ ସେବକ ରାଧାନାଥ 

ଓଡ଼ିଶାରେ ପ୍ରତ୍ୟେକ ବର୍ଷ ବଢ଼ି, ମରୁଡ଼ି, ବାତ୍ୟା ଲାଗି ରହୁଥ୍ଲା | 
ଲୋକେ ସବ୍ର ବର୍ଷ ଏହି ଭଳି ଅବସ୍ଥା ଯୋଗୁ ବଡ଼ ହଇରାଣ ହେଉଥ୍‌ଲେ । 
ଫସଲ ସବୁ ନଷ୍ଟ ହୋଇ ଯାଉଥଲା । , ଭାରତ ବର୍ଷ ପରାଧୀନ 
ଥାଏ । ସେତେବେଳେ ଲୋକଙ୍କ ଦୂଃଖ ଦୁର୍ଦଶା ଶୁଣିବାକୁ ମଧ୍ଯ କେହି 
ନଥ୍‌ଲେ | ଅନେକ ଭୋକ ଉପାସରେ କାଳ କାଟୁଥ୍‌ଲେ । ମହାମ୍ମାଗାନି 
ଓଡ଼ିଶା ବୁଲି ଆସିଥ୍‌ବାବେଳେ ପୂରୀ ଅଞ୍ଚଳରେ ଖାଇବାକୁ ନପାଇ 
ଅସ୍ଥି କଙ୍କାଳସାର ଲୋକଙ୍କୁ ଦେଖ୍‌ ସେଥ୍ପାଇଁ କହିଥ୍ଲେ “ଭାରତରେ 
ଓଡ଼ିଶା ହେଉଛି ସବୂଠାରୁ ଗରିବ ଲୋକଙ୍କ ରାଜ୍ୟ” । ଗୋପବନ୍ଧୁ 

ଗରିବ ଲୋକଙ୍କୁ ଦରକାରବେଳେ ସାହାଯ୍ୟ କରିବାକୁ ଯେଉଁ କଥା 
ସବୁ କହୁଥ୍ଲେ ତାକୁ ଅକ୍ଷରେ ଅକ୍ଷରେ ପାଳନ କରିବାକୁ ରାଧାନାଥ 
ଆଗେଇ ଆସିଥ୍ଲେ | ଯେଉଁଠି ବଢ଼ି ହେଲା, ମରୁଡ଼ି ପଡ଼ିଲା, ବାତ୍ୟା 
ହେଲା ସେଠାରେ ସେ ଚୂଡ଼ା, ତ଼ାଉଳ ଓ ରିଲିଫ୍‌ ସାମଗ୍ରୀ ଧରି ଯାଇ 
ଆଗ ପହଁଞ୍ଚଥ୍ଲେ । ୧୯୩୯-୪୧ ଭଦ୍ରକ - ଯାଜପୂର ମରୁଡ଼ି, 
୧୯୬୬ କଳାହାଣ୍ଡି ମରୁଡ଼ି, ୧୯୬୭ ବାତ୍ୟା, ୧୯୮୦-୮୨ ଉପକୂଳ 
ଅଞ୍ଚଳ ବାତ୍ୟା ଓ ବଢ଼ି ଏବଂ ୧୯୭୧ ବାତ୍ୟା ସମୟରେ ସେ ଦୁର୍ଗତ 
ଗରିବ ସାହାଭରସା ନଥ୍‌୍ବା ଲୋକଙ୍କ ନିକଟରେ ନିଜେ ପହଞ୍ଚୁଥ୍ଲେ । 


1 92/7/୮ 9A066a S/OVCY'S Av/EIPDG! 
କୁକର ଓର g/ଥ4ମିକ ୟୂଜ 9/906ରେ କୁର ଉଥଙକ ଣଲଜିଫ୍‌ ଚନ 
Va T/5A/CR/ GHG / Fea ଜଳୁ ମଳୟ ମହ/ଥ, 
a/A/Ge G6A/e e/a ମହ/g/g, giPId GaD3 GEO 
6g Cer G g/NelgIeR / 

କେଉଁଠି ଘରପୋଡ଼ି ହେଲେ ସେ ସେଠାରେ ମଧ୍ଯ ପହଞ୍ଚ୍‌ ଲୋକଙ୍କୁ 
ସାହାଯ୍ୟ କରୁଥ୍‌ଲେ | ଏହି ସବୂ ବର୍ଷ ବଡ଼ ବଡ଼ ବଢ଼ି ମରୁଡ଼ି ରାଜ୍ୟରେ 
ପଡ଼ିଥ୍ବା ବେଳେ ସେ ରିଲିଫ କମିଟି ଗଠନ କରି ଲୋକଙ୍କ ସେବାରେ 
ଦିନରାତି ଲାଗିଥ୍‌ଲେ । କଳାହାଣ୍ଡି ରିଲିଫ କମିଟି, ବନ୍ଯା ରିଲିଫ 
କମିଟି, ଉଜ୍ଜଳ ରିଲିଫ କମିଟି ଇତ୍ଯାଦି ବିଭିନ୍ନ ସମୟରେ ତାଙ୍କରି 
ଦ୍ଵାରା ଗଠନ କରାଯାଇଥ୍ଲା ! ଏହାଛଡ଼ା ‘ସମାଜ ଅନୁଷ୍ଠାନ ତରଫରୁ 
ତାଙ୍କରି ନିର୍ଦେଶରେ ପ୍ରତ୍ୟେକ ବର୍ଷ ଅନେକ ଗରିବ ମେଧାବୀ 
ଛାତ୍ରଛାତ୍ରୀଙ୍କୁ ପାଠ ପଢ଼ିବା ପାଇଁ ସେ ସାହାଯ୍ୟ ଯୋଗାଇ ଦେଇଥ୍‌ଲେ । 
ଅନେକ ଛାତ୍ର ମାସିକ ବୃତ୍ତି ପାଇ ଉଚ୍ଚଶିକ୍ଷା ଲାଭ କରଥ୍‌ଲେ | ଏହଛଡ଼ା 
ନିରାଶ୍ରୟ, ଗରିବ, ରୋଗୀ ଓ ଅସହାୟ ବୃଦ୍ଧ ଲୋକଙ୍କୁ ମଧ୍ଯ ଚିକିତ୍ସା 
ପାଇଁ ସେ ଟଙ୍କା ସାହାଯ୍ୟ କରଥ୍‌ଲେ । 
ରାଜନୈତିକ ଜୀବନ 

ରାଧାନାଥ ବାବୁ ୧୯୪୬ ମସିହାରେ ପ୍ରଥମେ ରାଜ୍ୟ ବିଧାନ 
ସଭାକୁ ନିର୍ବାଚିତ ହୋଇଥ୍ଲେ | ୧୯୬୧ ଓ ୧୯୬୭ ମସିହା ବ୍ୟତୀତ 
୧୯୪୬ ଠାରୁ ୧୯୭୭ ଯାଏ ବିଧାନ ସଭାର ସଭ୍ଯ ନିର୍ବାଚିତ 
ହୋଇ ସେ ଜନସେବା କରିଛନ୍ତି । ଆଠଗଡ଼ ନିର୍ବାଚନ ମଣ୍ଡଳୀରୁ ସେ 
ସ୍ଵାଧୀନ ପ୍ରାର୍ଥୀ ଭାବେ ନିର୍ବାଚିତ ହେବା ପରେ ସେହି ଅଞ୍ଚଳର ବିଶେଷ 
ଉନ୍ନତି ସହ ଓଡ଼ିଶାର ଅନେକ ଉନ୍ନତିମୂଳକ କାର୍ଯ୍ୟ କରିଥ୍‌ଲେ | 
୧୯୫୨ ରୁ ୧୯୭୭ ମସିହା ଭିତରେ ସେ ବିଭିନ୍ନ ସମୟରେ ଓଡ଼ିଶା 
ସରକାରରେ ଅର୍ଥ, ଶିକ୍ଷା, ଜଙ୍ଗଲ, କୃଷି ଓ ଉନ୍ନୟନ ବିଭାଗର ମନ୍ତୀ 
ଥାଇ ଅନେକ କାର୍ଯ୍ୟ କରି ଯାଇଛନ୍ତି । ମନ୍ତ୍ରୀ ଥ୍ବାବେଳେ ସେ ତାଙ୍କ 

ସମସ୍ତ ଦରମାକୁ ଲୋକସେବକ ମଣ୍ଡଳକୁ ଦାନ କରି ଦେଇଥ୍‌ଲେ । 
୧୯୭୭ରେ ସେ ରାଜନୀତିରୁ ଅବସର ଗ୍ରହଣ କରିଥ୍‌ଲେ ! 

ମନ୍ତ୍ରୀ ଥ୍ବାବେଳେ ଓଡ଼ିଶାର ରାଜଧାନୀ ଭୁବନେଶ୍ବରଠାରେ 
ରାଜ୍ୟର ପ୍ରଥମ କୃଷି ଓ ବୈଷୟିକ ବିଶ୍ଵ ବିଦ୍ୟାଳୟ ଏବଂ 
ରାଉରକେଲାଠାରେ ଇସ୍ପାତ କାରଖାନା ସ୍ଥାପନ, ପାରାଦ୍ଵୀପ ବନ୍ଦର 
ପ୍ରତିଷ୍ଠା ଓ ପାରାଦ୍ଧୀପକୁ ରେଳପଥ ସଂଯୋଗ ତାଙ୍କରି ଉଦ୍ୟମରେ 
ସଫଳ ହୋଇଥଲା ! ତାଙ୍କରି ମନ୍ତ୍ରୀତ୍ଵ କାଳରେ ଓ ଚେଷ୍ଟାରେ 
ନନ୍ଦନକାନନରେ ରାଜ୍ୟର ପ୍ରଥମ ଚ୍ିଡ଼ିଆଖାନା ଓ ଉଦ୍ଭିଦ ଉଦ୍ୟାନ 
ସ୍ଥାପିତ ହୋଇଥଲା । ସ୍ଵତନ୍ତ୍ର ଓଡ଼ିଶା ରୀଜ୍ୟ ଗଠନ ଏବଂ ଡୁଡୁମା 
ଆନ୍ଦୋଳନରେ ରାଧାନାଥବାବୁରଙ୍କ ଭୂମିକା ସ୍ଵରଣୀୟ ହୋଇ ରହିବ । 
ସେବା ହିଁ ଧର୍ମ 

ଗରିବ ଲୋକଙ୍କ ସେବା ହିଁ ଭଗବାନଙ୍କ ସେବା । ଏହା ଭାବି 
ସେ ସାରାଜୀବନ ଗରିବ ଲୋକଙ୍କ ସେବା କରି ଆସିଥ୍‌ଲେ | ଅନେକ 
ଅନୁଷ୍ଠାନ ଗଠନ କରି ସେ ଏହା ମାଧ୍ୟମରେ ଏଭଳି ସେବା କାର୍ଯ୍ୟ 
ଚ଼ାଲୁ ରଖ୍ଥ୍ଲେ | ସେ ଅନେକ ଅନୁଷ୍ଠାନ ସହିତ ସଂପୃକ୍ତ ରହି ସେସବୁ 
ଅନୁଷ୍ଠାନକୁ ବଢ଼ାଇବାରେ ସାହାଯ୍ୟ କରିଥଲେ । 

ଭାରତ କୃଷକ ସମାଜର ସଭାପତି ଥାଇ ସେ ଚ଼ାଷୀ ମାନଙ୍କର 
ଉନ୍ନତି ପାଇଁ ଅନେକ କାମ କରିଛନ୍ତି । ଦରିଦ୍ଵ ନାରାୟଣ ସେବା 
ସଂଘ”? ନାମକ ଏକ ଅନୁଷ୍ଠାନ ଗୋପବନ୍ଧୁ ଗଠନ କରିଥଲେ | 
ରାଧାନାଥ ଏହାର ସଭାପତି ଥାଇ ଗରିବ ଖଦୀ ବୁଣାଳୀ 
କାରିଗରମାନଙ୍କ ସହାୟତା ଦେଉଥ୍‌ଲେ । କଟକଠାରେ ଥବା ରେଡ଼କ୍ରସ 

ରଭ୍ତ ଭଣ୍ଡାରର ସେ ଅଧ୍ଯକ୍ଷ ଥୁଲେ । ଅସୁସ୍ଥ ରୋଗୀମାନଙ୍କୁ ରକ୍ତ 
ଯୋଗାଇ ଦେଇ ଅନେକଙ୍କ ଜୀବନ ବଞ୍ଚାଇବାରେ ସେ ସହାୟତା 
ପ୍ରଦାନ କରୁଥ୍‌ଲେ । 

ରାଜ୍ୟ ସ୍ଵାଉଟ ଓ ଗାଇଡ଼ ସଂସ୍ଥାର (ବାଳଚର ) ସେ ରାଜ୍ୟର 
ମୁଖ୍ୟ ଥଲେ । ଯେତେବେଳେ ବଢ଼ି ମରୁଡ଼ି ରାଜ୍ୟରେ ଦେଖାଯାଉଥ୍‌୍ଲା 
ସେତେବେଳେ ସେ ନିଜେ ବାଳଚର ସ୍ବେଚ୍ଛା।ସେବକମାନଙ୍କୁ ସାଙ୍ଗରେ 
ଧରି ଯାଇ ବିଭିନ୍ନ ବିପନ୍ନ ଅଞ୍ଚଳରେ ସେବାକାର୍ଯ୍ୟ କରୁଥ୍‌ଲେ ଯକ୍ଷ୍ମା 
ରୋଗର ନିରାକରଣ ପାଇଁ ଗଠିତ ଏକ ସଂସ୍ଥାରେ ସେ ସଭ୍ୟ ଥୁଲେ 
ଓ ରାଜ୍ୟରେ ଯକ୍ଷ୍ମା ରୋଗ ନିରାକରଣ ପାଇଁ କାମ କରିଥଲେ । 

ସର୍ବଭାରତୀୟ ଗ୍ରାମ ପଞ୍ଚାୟତ ପରିଷଦର ମଧ୍ଯ ସେ ଓଡ଼ିଶା 
. ଶାଖାର ସଭାପତି ଥ୍ଲେ | ଗୋଶାଳା ତଥା ଉଚ୍ଚଳ ଗୋମଙ୍ଗଳ ସମିତିର 
ସଭାପତି ଥାଇ ସେ ଗାଇଗୋରୁଙ୍କ ମଙ୍ଗଳ ପାଇଁ ଅନେକ କାର୍ଯ୍ୟ 
କରିଥ୍ଲେ । ଓଡ଼ିଶାର ମାନ ମର୍ଯ୍ୟାଦା ରଖ୍ବା, ଓଡ଼ିଆ ଭାଷାକୁ 
ଚାରିଆଡ଼େ ପ୍ରସାର କରିବା କାର୍ଯ୍ୟ କରୁଥ୍ବା ‘ଉଚ୍ଚଳ ସମ୍ମିଳନୀ'ର 
ସେ ସଭାପତି ଥାଇ ଅନେକ କାମ କରିଛନ୍ତି । 

ଶିଶୁମାନଙ୍କର ଉନ୍ନତି ପାଇଁ ଗଠିତ ଏକ ସଂସ୍ଥା ˆ ଗିଲଡ଼ ଅଫ 

ସଭିସ”'ରେ ସେ ମୁଖ୍ୟ ଥାଇ ଗରିବ ଛାତ୍ରଛାତ୍ରୀ ଓ ପିଲାମାନଙ୍କ 
ସେବା ପାଇଁ କାମ କରିଛନ୍ତି । କଟକ କୁଷ୍ଠାଶ୍ରମର ଅଧ୍ଯକ୍ଷ ଥାଇ ସେ 
କୂଷ୍ଠ ରୋଗୀଙ୍କ ଚିକିତ୍ସା ଓ ସେବା କରିବାକୁ ମଧ୍ୟ ଅନେକ କାମ 
କରିଛନ୍ତି । ଓଡ଼ିଶା କୃଷି ବିଶ୍ଵବିଦ୍ୟାଳୟର ପ୍ରୋଚାନସେଲର ରୂପେ 
ସେ କୃଷିର ଉନ୍ନତି ପାଇଁ ଅନେକ ପରାମର୍ଶ ଦେଇ କାମ କରିଛନ୍ତି । 

କଳିଙ୍ଗ ନିପନ ବୃଦ୍ଧ ସଂଘର ସାଧାରଣ ସଂପାଦକ ଥାଇ ଧଉଚଳି 
ମନ୍ଦିର ଓ ବୂଦ୍ଧ ବିହାର ନିର୍ମାଣ ଓ ଓଡ଼ିଶାର କେତେକ ସ୍ଥାନରେ ବୁଦ୍ଧ 
ମନ୍ଦିର ନିର୍ମାଣ କାମରେ ସହାୟତା ଯୋଗାଇଛନ୍ତି। ସେ ଆଠଗଡ଼ 
ମହାବିଦ୍ୟାଳୟ, ବାଣପୂର ଗୋଦାବରୀଶ ମହାବିଦ୍ୟାଳୟ, 
ନିରାକାରପୁର ଓ ଟିଟିଲାଗଡ଼ ଡି.ଏ.ଭି. ମହାବିଦ୍ୟାଳୟ ଏବଂ 
ଶୈଳବାଳା ମହିଳା କଲେଜ ଭଳି ଅନେକ ଶିକ୍ଷାନୁଷ୍ଠାନର ପରିଚାଳନା 
କମିଟିର ସଭାପତି ଥାଇ ଏସବୁ ଅନୁଷ୍ଠାନର ଅଗ୍ରଗତିରେ ସହାୟତା 
କରିଛନ୍ତି । 

ରାଧାନାଥଙ୍କ କୃତି ଓ କୀର୍ରି 


ରାଧାନାଥ ବୋଧ ହୁଏ ସାରା ପୃଥ୍ବୀରେ ଜଣେ ବରିଷ୍ଠ 
ସାମ୍ବାଦିକ ଯେ ଦୀର୍ଘ ୭୮ ବର୍ଷ ଧରି କ୍ରମାଗତ ସମ୍ବାଦପତ୍ର ସଂସ୍ଥାରେ 
କାମ କରି ଆସିଥୁଲେ । ତାଙ୍କର ଭାଷା ସାଧାରଣ ଲୋକଙ୍କ ମନକୁ 
ସହଜରେ ଛୁଇଁ ପାରିଥ୍ଲା । ସମାଜ ପୃଷ୍ଠାରେ ଗତ ୨୭ ବର୍ଷ ଧରି 
ପ୍ରକାଶିତ ' ' ଝିଟିପିଟି କହେ' ' ସ୍ତମ୍ଭ ଏହାର ପ୍ରମାଣ | ଏଥିରେ ଢଗଡ଼ମାଳି 
ନୀତି ଶାସ୍ତ୍ର ଓ ପୁରାଣ କାହାଣୀଠୁ ଆରମ୍ଭ କରି ଚାଷବାସ ଖବର 
ପର୍ଯ୍ୟନ୍ତ ବିଭିନ୍ନ ତଥ୍ୟମୂଳକ ରଚନା ପ୍ରକାଶ ପାଏ । ଭାଷାର ସରଳ 
ସାବଲୀଳତା ଯୋଗୁ ଏହା ସହରବାସୀଙ୍କଠାରୁ ଆରମ୍ଭ କରି 
ଗ୍ରାମବାସୀଙ୍କ ପର୍ଯ୍ୟନ୍ତ ସମସ୍ତଙ୍କ ମନକୁ ପାଇଥାଏ । 


ସମ୍ବାଦ-ଧର୍ମୀ ରଚନା ବ୍ୟତୀତ ଓଡ଼ିଆ ନାଟକ ଶୈବ୍ଯା; 
‘ମହାମ୍ମାଗାନ୍ଧି', ସୀମାନ୍ତ ଗାନ୍ଧି ଓ ‘ଉତ୍ନଳମଣିଙ୍କ ଜୀବନୀ’; 
‘ନୀଳାଚଳେ ନେତ୍ରନୀର ” ‘ବନ୍ଦୀର ମର୍ମବାଣୀ' ଓ ‘ଯିବି ଆରପାରି 
ଇତ୍ୟାଦି କବିତା ପୂସ୍ତକ ତାଙ୍କର ଅମଳିନ ସାହିତ୍ୟ କୃତି । ଏହା ବ୍ୟତୀତ 
ବିଭିନ୍ନ ସମୟରେ ଲିଖ୍ତ ତାଙ୍କର ପ୍ରବନ୍ଧଗୁଡ଼ିକ ସତ୍ୟସୃନ୍ଧୀ ଶୀର୍ଷକ 
ପୁସ୍ତକରେ ସଂକଳିତ ହୋଇଅଛି । 


ସାହିତ୍ୟ ପୂରସ୍ଟାର ଓ ସମ୍ମାନ 


ତାଙ୍କର ଜନସେବା ଏବଂ ସାମ୍ବାଦିକତା ପାଇଁ ଭାରତ ସରକାର 
ତାଙ୍କୁ ପଦ୍ମଭୂଷଣ ଉପାଧ୍‌ରେ ଭୂଷିତ କରିଥ୍ଲେ | ତାଙ୍କର ଉଚ୍ଚମାନର 

ସାହିତ୍ୟ କୃତି ପାଇଁ ୧୯୬୭ ମସିହାରେ ତାଙ୍କୁ ଓଡ଼ିଶା ସାହିତ୍ଯ 
ଏକାଡେମୀ ତରଫରୁ ପୂରସ୍କୃତ କରାଯାଇଥ୍୍‌ଲା । ୧୯୭୬ ମସିହାରେ 
ବ୍ରହ୍ମପୁର ବିଶ୍ଵବିଦ୍ୟାଳୟ ଦ୍ଵାରା ତାଙ୍କୁ ଡକୁରେଟ୍‌ ଉପାଧ୍‌ ପ୍ରଦାନ 
କରାଯାଇଥ୍‌୍ଲା | ଏହା ବ୍ୟତୀତ ତାଙ୍କର ସେବା କାର୍ଯ୍ୟ ପାଇଁ ୧୯୮୮ 
ମସିହାରେ ‘ଅଣୁବ୍ରତ” ପୂୁରସ୍ବାର ଦିଆଯାଇଥୁଲା । ୧୯୮୫ ମସିହାରେ 
ଶ୍ରେଷ୍ଠ ସାମ୍ବାଦିକ ରୂପେ ତାଙ୍କୁ କ୍ରିଟିକ୍‌ ସର୍କଲ୍‌ ଅଫ୍‌ ଇଶ୍ଡିଆ” ପୁରସ୍କାର, 
୧୯୯୩ ମସିହାରେ କର୍ମବୀର ଗୌରୀଶଙ୍କର ପୂରସ୍ବାର ମଧ୍ଯ 
ଦିଆ ଯାଇଥଲା । ଉତ୍ଚଳ ସାହିତ୍ୟ ସମାଜ ତରଫରୁ ତାଙ୍କୁ ପ୍ରଦାନ 
କରାଯାଇଥ୍‌ଲା ‘ଉଚ୍ଳରନ୍‌ ' ସମ୍ମାନ | 


ରାଧାନାଥଙ୍କ ଢୀବନର ଶ୍ରେଷ୍ଠ ଅବଦାନ ହେଉଛି ଦୈନିକ 
‘ସମାଜ! | ନାନା ପ୍ରତିକୂଳ ପରିସ୍ଥିତିରେ ସେ “ ସମାଜ” ଅନୁଷ୍ଠାନକୁ 
ଏକ ବିରାଟ ଅନୁଷ୍ଠାନରେ ପରିଣତ କରିବାକୁ କ୍ଷମ ହୋଇଛନ୍ତି। 
ଏହା ଏକ ଜାତୀୟ ଅନୁଷ୍ଠାନରେ ପରିଣତ ହୋଇଛି । ଓଡ଼ିଶା ବାହାରୁ 
ଯେଉଁ ସବୁ ବିଶିଷ୍ଟ ବ୍ୟଗ୍ତିମାନେ ଓଡ଼ିଶା ଆସନ୍ତି, ସେମାନଙ୍କ ମଧ୍ୟରୁ 
ଅଧ୍କାଂଶ ରାଧାନାଥ ବାବୁଙ୍କୁ ସାକ୍ଷାତ କରନ୍ତି । ତାନ ହେଲେ 
ସେମାନଙ୍କ ଓଡ଼ିଶା ଦର୍ଶନ ଅପୂର୍ଣ୍ଣ ରହିଯାଏ । ଏହି ବିଶିଷ୍ଟ ୯ତିଥ୍ମାନଙ୍କୁ 
ରାଧାନାଥ ବାବୂ ପିପିଲି ଚାନ୍ଦୁଆ, କଟକର ରୂପା ତାରକସି କାମ ଓ 
ପୁସ୍ତକମାନ ଉପହାର ଦିଅନ୍ତି । 


ଗାନ୍ଧି - ଗୋପବନ୍ଧୁଙ୍କ ଯୋଗ୍ୟ ଉତ୍ତରାଧ୍‌ କାରୀ 


ବ୍ୟଗ୍ିଗତ ଜୀବନରେ ସେ ଜଣ କର୍ମଜୀବୀ । କର୍ରବ୍ୟରେ 

ଅବହେଳା ସେ ସହ୍ୟ କରି' ପାରଚ୍ତି ନାହିଁ । ହଠାତ୍‌ ରାଗି ଯାଆନ୍ତି । 
ସେ କେବେହେଲେ ଟେଲିଭିଜନ୍‌ ଦେଖନ୍ତି ନାହିଁ । କାଁ ଭା କେତେବେଳେ 
ରେଡ଼ିଓ ଶୁଣନ୍ତି 


ବହି ପଢ଼ିବାରେ ହିଁ ତାଙ୍କର ସବୂଠାରୁ ଅଧ୍କ ଆନନ୍ଦ | ତାଙ୍କ 
ଘର ସାରା ଖାଲି ବହି । ଶୋଇବା ଖଟ: ଖାଇବା ଟେବୂଲ ସର୍ବତ୍ର 
ଖେଳେଇ ହୋଇ ପଡ଼ି ରହିଥାଏ ବହି । ସାରାଦିନ ସେ ଅନେକ 
ସଭାସମିତି ଓ ସେବା କାର୍ଯ୍ୟରେ ଯୋଗ ଦିଅନ୍ତି । ତାଙ୍କର ଖାଇବା 
ପିଇବାର କିଛି ଠିକ୍‌ ଠିକଣା ନଥାଏ । ଯେତେବେଳେ ସୁବିଧା ହୁଏ 
ଯାହା ଟିକେ ଖାଇ ଦେଇ କାମରେ ଲାଗିଯାନ୍ତି । ସେ ଅଳ୍ପ ଖାଆନ୍ତି ଓ 
ଖାଇବା ଉପରେ ଗୁରୁତ୍ସ ଦିଅନ୍ତି ନାହିଁ । 


ସବୁ କାମକୁ ଠିକ୍‌ ସମୟରେ କରିବା ଏବଂ ସଭା ସମିତିରେ 
ଠିକ୍‌ ସମୟରେ ପହଞ୍ବା ଥୁଲା ତାଙ୍କର ନୀତି । ଏଥୁରେ ଅବହେଳା 
କରିବାକୁ ସେ ଦୋଷାବହ ମନେ କରୁଥୁ୍‌ଲେ । 


ବିଗତ ବର୍ଷମାନଙ୍କରେ ଦେଶର ଅନେକ ପ୍ରଧାନମନ୍ତ୍ରୀ, 
ରାଷ୍ଟ୍ରପତି , ରାଷ୍ଟ୍ରଦୂତ ପ୍ରମୁଖ ତାଙ୍କୁ ଆସି ଗୋପବନ୍ଧୁ ଭବନରେ ଦେଖା 
କରିଛନ୍ତି। ଅନେକ ତାଙ୍କର ଜନସେବା, ନିର୍ଭୀକ ସାମ୍ବାଦିକତା ପାଇଁ 
ଉଚ୍ଚ ପ୍ରଶଂସା କରି ଛନ୍ତି । ସମାଜରେ ବ୍ଯାପି ରହିଥ୍‌ବା ଦୁର୍ନୀତି ଓ 
ବ୍ୟଭିଚାରକୁ ପଦାରେ ପକାଇବାରେ ତାଙ୍କ ଲେଖନୀ କୌଣସି ଦିନ 
କୁଣ୍ତିତ ନ ଥୁଲା । ସେଥ୍ପାଇଁ ଅନେକ ଖଳ ପ୍ରକୃତିର ଲୋକେ ନିଜ 

ସ୍ଵାର୍ଥ ସାଧନରେ ବାଧା ପଡ଼ିବା ହେତୁ ତାଙ୍କୁ ମାରି ଦେବାକୁ ମଧ୍ଯ 
କେତେ ଥର ଚେଷ୍ଟା କରିଥୁଲେ ! କି ସେ ନିଜ କର୍ଭବ୍ୟରୁ କେବେ 
ବିଚ୍ୟୁତ ହୋଇ ନଥୁଲେ | 


ସତ୍ଯ ନିଷ୍ଠା ଓ କର୍ରବ୍ଯ ପରାୟଣ୍ତତ। ସେ ଗାଛିଜୀ ଓ 
ଗୋପବନ୍ଧୁଙ୍କଠାରୁ ଶିକ୍ଷା କରିଥ୍‌ଲେ । ସେହି ଆଦର୍ଶକୁ ସେ ନିଜ 
ଜୀବନର ବ୍ରତ ଭାବେ ଗ୍ରହଣ କରି ନେଇଥ୍‌ଲେ । ଏହି ଦୃଷ୍ଟିରୁ ଦେଖୁବାକୁ 
ଗଲେ ସେ ଥଲେ ଗାଛି ଓ ଗୋପବନ୍ଧୁଙ୍କର ଉପଯୁକ୍ତ ଦାୟାଦ । 


ତାଙ୍କ ପାରିବାରିକ ଜୀବନରେ ଅନେକ ବିପର୍ଯ୍ୟୟ 
ଘଟିଯାଇଥ୍ଲା । ତାଙ୍କର ଦୂଇ ପୁଅ ନୀଳକଣ୍ଡ ଓ ରମେଶ ଏବଂ ଦୂଇ 
କନ୍ୟା ଶାନ୍ତି ଲତା ଓ ମନୋରମା । ଏଥ୍‌ମଦ୍ଯରେ ତାଙ୍କର କନିଷ୍ଠ ପୂତ୍ର 
ରମେଶ ଓ କନିଷ୍ଠ ଜାମାତା ପଦାରବିନ୍ଦଙ୍କର ପରଲୋକ 
ହୋଇଯାଇଥ୍‌ଲା | ତାଙ୍କର ପାଞ୍ଚଭାଇ ଓ ଦୂଇ ଭଉଣୀଙ୍କ ମଧ୍ଯରୁ ମାତ୍ର 
ଦୂଇ ଭାଇଙ୍କୁ ଛାଡ଼ି ଅନ୍ୟ ସମସ୍ତଙ୍କର ପରଲୋକ ହୋଇଯାଇଥ୍‌ଲା । 
୧୯୯୫ ମସିହା ଡିସେମ୍ବର ମାସରେ ତାଙ୍କର ଧର୍ମପନ୍୍‌ ସାବିତ୍ରୀ 
ଦେବୀ ମଧ୍ଯ ତାଙ୍କୁ ଛାଡ଼ି ଚାଲି ଯାଇଥ୍‌ଲେ । 


ଅବଶେଷରେ ୧୯୯୮ ମସିହା ଫେବୃୟାରୀ ମାସ ୧୨ ତାରିଖରେ 
ଶତାଦ୍ଦୀ ପୁରୁଷ, ସମ୍ବାଦ ଜଗତର ଭୀଷ୍ଟ ପିତାମହ, ଗାନିବାଦୀ ଜନ 
ସେବକ ର।ଧାନ।ଥ ରଥଙ୍କ ଜୀବନାବସାନ ଘଟିଥ୍ଲା । 
ତାଙ୍କର ଅବରଁ ମାନରେ ଉତ୍କଳ ଜନନୀ ହରାଇଲ। ତାର 

ଜଣେ ବରପୁତ୍ର । ଓଡ଼ିଶାର ଦୀନ ଦରିଦ୍ର ଲୋକ ହରାଇଲେ 
ସେମାନଙ୍କର ଜଣେ ଅଭିଭାବକ । ଚାଙ୍କ ବିୟୋଗରେ ଭାରତୀୟ 
ସମ୍ବାଦପତ୍ର ଜଗତରେ ଯେଉଁ ଶୂନ୍ୟସ୍ଥାନ ସୃଷ୍ଟି ହେଲା ତାହା କୌଣସି 
ଦିନ ପୂର୍ଣ୍ଣ ହେବ ନାହିଁ । 

